



வலம்புரி

VALAMPURI



சங்கு 03 வள்ளுவர் ஆண்டு 2033 ஆடி 07 செவ்வாய்க்கிழமை (23.07.2002) தொலைபேசி 3378 ஒலி 216



நான் நினைத்தால் பிரதமர் உள்ளிட்ட அமைச்சரவையை கலைப்பேன்

ஜனாதிபதி சந்திரிகா சூளுரை (நமது நிருபர்)

அமைச்சர் ரவிகருணாநாயக்காவை மட்டுமன்றி பிரதமர் ரணில் விக்கிரமசிங்காவையும் அவரது அமைச்சரவை சகாக்களையும் என்னால் கலைத்துவிட முடியும் அதற்குரிய அதிகாரம் எனக்குண்டு.

ஆனால் அரசாங்கம் தற்போது மேற்கொண்டு வரும் சமாதான முயற்சிகளைக் கருத்தில் கொண்டு அதனை நான் பயன்படுத்த விரும்பவில்லை. ஜனாதிபதி சந்திரிகா குமாரதுங்கா சூளுரைத்துள்ளார்.

சிறிலங்கா சுதந்திரக் கட்சியின் புனரமைப்புக் கூட்டம் ஒன்று பொலனறுவை மாவட்டத்தில் நடைபெற்றது. இக்கூட்டத்தில் கட்சியின் அக்கத்தவர்கள் பொதுமக்கள் ஆகியோர் பெருமளவில் கலந்து கொண்டனர். இவர்கள் மத்தியில் உரையாற்றும் போதே ஜனாதிபதி இவ்வாறு

தெரிவித்துள்ளார். ஜனாதிபதி சந்திரிகா தொடர்ந்து பேசுகையில் தெரிவித்திருப்பதாவது: அமைச்சரவை என்மீது சுமத்தியுள்ள குற்றச்சாட்டுக்கள் எந்தவிதமான உண்மையும் இல்லை. அமைச்சரவையில் இத்தகைய குற்றச்சாட்டுக்களை நான் வன்மையாக மறுப்பதுடன் குற்றச்சாட்டுக்கள் யாவும் பொய்யானவை எனக்கூறிய ஜனாதிபதி

இக்கூட்டத்தில் சமூகமளித்திருந்த பெருந்தொகையான மக்கள் மத்தியில் தனது கைப்பையைத் திறந்து காட்டி தனது கைப்பைக்குள் (10ம் பக்கம் பார்க்க)

இலங்கை உட்பட 7 நாடுகள் பங்குபெறும் இராணுவ ஒத்திகை

செப்ரெம்பரில் அமெரிக்கா நடத்தும்

(கொழும்பு)
இலங்கை, இந்தியா, பங்களா தேஷ், நேபாளம், மொங்கோலிய ஆகிய நாடுகள் பங்குபற்றும் இராணுவ ஒத்திகை ஒன்றை அமெரிக்கா கடற்படையினர் நடத்துவதற்கு ஏற்பாடுகள் செய்துள்ளனர்.

செப்ரெம்பர் மாதம் நடைபெறவுள்ள இந்த இராணுவ ஒத்திகை பங்களாதேஷில் நடைபெறவுள்ளது.

சுமார் 19 நாட்கள் நடைபெறவுள்ள இவ் ஒத்திகையின்போது பிரித்தானியா, ஐப்பான், அவுஸ்திரேலியா உட்பட 14 நாடுகள் அவதானிகளாகக் கலந்துகொள்ளவுள்ளன. இந்த இராணுவ ஒத்திகைக்கு "பல்தேசியப் படை யணியின் பயிற்சி வகுப்பு" என்று பெயர் சூட்டப்பட்டுள்ளது.

(ம)

சமாதானப் பேச்சுக்கு முன்னதாக சர்வகட்சி மாநாடு நடத்தப்படும்

(கொழும்பு)

தமிழீழ விடுதலைப்புலிகளுடன் சமாதானப் பேச்சுவார்த்தை களை ஆரம்பிப்பதற்கு முன்பாக சர்வகட்சி மாநாடு ஒன்றைக் கூட்டுவதற்கு அரசு உத்தேசித்து வருவதாக தகவல் அறிந்த வட்டாரங்கள் தெரிவித்துள்ளன.

ஒரு வாரகால விஜயம் ஒன்றை

மேற்கொண்டு அமெரிக்கா சென்றுள்ள பிரதமர் ரணில் விக்கிரமசிங்கா 26ம் திகதி நாடு திரும்பியதும் இச்சர்வ கட்சி மாநாடு கூட்டப்படுவதற்கான ஏற்பாடுகளை அரசு மேற்கொள்ளவுள்ளதாகவும் தெரிவிக்கப்படுகிறது.

ஐக்கிய தேசியக் கட்சி ஆட்சியில் இருந்த காலங்களில் காலஞ்

சென்றவர்களான ஜே. ஆர் ஜெயவர்த்தனா ஆர். பிரேமதாசா ஆகியோர் ஜனாதிபதியாக இருந்த போது இத்தகைய சர்வ கட்சி மாநாடுகள் கூட்டப்பட்டமையும் அவை எந்த விதமான பலன்களை அளிக்காமல் போனமையும் குறிப்பிடத்தக்கதாகும்.

(ம)

நாரந்தனைச் சம்பவம்

ரவிராஜ் எம். பீயின் மெய்ப்பாதுகாவலர் சாட்சியம்

(யாழ்ப்பாணம்)

தேர்தல் பிரசாரத்துக்காக தீவகம் சென்றபோது நாரந்தனையில் வைத்து தமிழ்க் கூட்டமைப்பு பிரமுகர்கள் தாக்கப்பட்டமை தொடர்பான வழக்கு விசாரணை நேற்று யாழ் நீதிமன்றில் நீதிபதி இ.த.விக்கிரமராஜா முன்னிலையில் இடம்பெற்றது.

நேற்றைய விசாரணையில் முன்னாள் யாழ் நகர மேயரும் தற்போ

தைய எம். பீயுமான என். ரவிராஜின் மெய்ப்பாதுகாப்புக் கூட்டமையில் இருந்த இரு பொலிசார் சாட்சியம் அளித்தனர்.

அவர்கள் தமது சாட்சியத்தில் சம்பவ தினத்தன்று மேயர் ரவிராஜ் தமது வாகனத்தில் இருந்தாகவும் அவரை வாகனத்தில் இருந்து கீழே இறங்க தாம் விடவில்லை. அவரை எவரும் தாக்கவோ காயப்படுத்தவோ (10ம் பக்கம் பார்க்க)

உரிமை கிடைக்கும் வரை தமிழர்கள் வவுனியா வளாகம்

உரிமை கிடைக்கும் வரை தமிழர்கள் ஆயுதத்தை கைவிடப்போவதில்லை

வவுனியா வளாகம் நாளை முதல் இயங்கும்

முஸ்லிம்களை எச்சரிக்கிறார் அமைச்சர் ஷரீக்மீம்

(கொழும்பு)
தமிழர்கள் தமது உரிமைகளை மீட்பதற்கும் வரையில் ஆயுதங்களை ஒருபோதும் கைவிடப்போவதில்லை என்று சிறிலங்கா முஸ்லிம் காங்கிரஸ் தலைவரும் அமைச்சருமான ஹஷீம் தெரிவித்துள்ளார். அம்பாறையில் நேற்று முன்தினம் நடைபெற்ற வைபவம் ஒன்றில்

தற்போதைய அரசியல் நிலைமை தொடர்பாக உரையாற்றும் போது அவர் இவ்வாறு தெரிவித்தார் அவர் அங்கு தொடர்ந்து உரையாற்றுகையில்;

தற்போதைய சமாதானச் சூழ்நிலை காரணமாக தென்னிலங்கை இனவாத சக்திகள் சோர்வடைந்துள்ளன. இந்த நிலையில் தமிழர்கள்

தமது உரிமைக்கு உத்தரவாதம் கிடைக்கும் வரை ஆயுதங்களைக் கைவிடுவதில்லை என கண்கண்டி நிற்கின்றனர்.

இந்த நிலையில் முஸ்லிம்களின் பாதுகாப்புக் குறித்து கூடிய கவனம் செலுத்தவேண்டியுள்ளது. சமாதானப் பேச்சுவார்த்தை மேசையில் முஸ்லிம்கள் (10ம் பக்கம் பார்க்க)

(வவுனியா)
யாழ் பல்கலைக்கழக வவுனியா வளாக பிரயோக விஞ்ஞான பீட மாணவர்கள் தொடர்பான பிரச்சினையில் காணி அமைச்சர் வைத்திய கலாநிதி ராஜித சேனா ரட்ண பஸ்கலைக்கழக மானிய ஆணைக்குழுத் தலைவர் தொடர்பு கொண்டதை அடுத்து நாளை புதன்கிழமை வவுனியா வளாகம் திறக்கப்படவிருப்பதாகத் தலைவர் பேராசிரியர்

யர் எஸ். மோகனதாஸ் அறிவித்துள்ளார்.

யாழ் பல்கலைக்கழக வவுனியா வளாகத்தின் பிரயோக விஞ்ஞான பீட மாணவர்கள் தமது அடிப்படைத் தேவைகளை முன் வைத்து கடந்த 15ம் திகதி முதல் பகிஷ்கரிப்புப் போராட்டத்தில் ஈடுபட்டிருந்தனர். இதனை அடுத்து வளாகம் மூடப்பட்டது.

(10ம் பக்கம் பார்க்க)

அரசியலில் விஸ்வரூபம் எடுக்கும்

ஜனாதிபதியின் கைப்பை விவகாரம் உளவுத்துறை விசாரணை

(கொழும்பு)
வீடியோ கமரா, மற்றும் ஒலிப்பதிவுக் கருவிகள் உள்ளிட்ட நவீன உளவுச் சாதனங்கள் பொருத்தப்பட்ட கைப்பைகள் முன்னைய ஆட்சிக் காலத்தில் இறக்குமதி செய்யப்பட்டிருந்ததென்று தேசிய உளவுச் சேவைப் பணிப்பாளர் தனக்கு அறிவித்ததாக பாதுகாப்பு அமைச்சர் திலக்

மாரப்பன் தெரிவித்துள்ளார். கைப்பையினுள் பிரதமர் ரணில் விக்கிரமசிங்காவை கொலை செய்ய வெடிகுண்டு வைத்திருந்ததாக அமைச்சர் ரவி கருணாநாயக்க அபாண்டமான குற்றத்தை தன் மீது சுமத்தினார் எனவும் எனவே அவரை அமைச்சரவையிலிருந்து நீக்கப் போகின்றேன் என்றும் ஜனாதிபதி சந்திரிகா

குமாரதுங்கா பிரதமருக்கு தெரிவித்திருந்தார்.

இதனை மறுத்த பிரதமர், அமைச்சர் ரவி கருணாநாயக்கா அவ்வாறு கூறவில்லை என்றும் ஜனாதிபதியின் கைப்பையினுள் நவீன ஒலிப்பதிவு சாதனங்கள் பொருத்தப்பட்டிருப்பதாகவே கூறினார். என்றும் தெரிவித்தார்.

(10ம் பக்கம் பார்க்க)

பெற்றோலின் யாழ் விலை நாளைமே அறிவிக்கப்படும்

பிராந்திய உயர் அதிகாரி தெரிவிப்பு

(யாழ்ப்பாணம்)

ஏ-9 கண்டி வீதியூடாக யாழ் குடாநாட்டுக்கு பெற்றோல் எடுத்து வரப்பட்டதும் இலங்கைப் பெற்றோலியக் கூட்டுத்தாபனம் எந்தவிதமான விலையையும் நிர்ணயம் செய்து தமக்கு அறிவிக்கவில்லை என பிராந்திய எரிபொருள் கூட்டுத்தாபன உயர் அதிகாரி ஒருவர் வலம்புரிக்குத் தெரிவித்துள்ளார்.

ஒரு லீற்றர் பெற்றோலின் விலை 58 ரூபாவென்று வெளிவந்த செய்தி தொடர்பாக தமது செய்தியாளர் தொடர்பு கொண்டு கேட்டபோது:

யாழ் குடாநாட்டிற்கு இரண்டு தடவைகள் தரைவழிப்பாதையூடாக பெற்றோல் எடுத்து வரப்பட்டபோதும் அதற்கான விலை இன்னமும் நிர்ணயம் செய்யப்படவில்லை.

தரைவழிப்பாதையூடாக பெற்றோல் எடுத்துவரப்பட்டதையும் கொழும்பில் இருந்து பெற்றோலியக் கூட்டுத்தாபன உயரதிகாரிகள் இங்கு வந்து நிலைமைகளை நேரில் கண்டறிந்து கொழும்பு செல்வதாகவும் பெரும்பாலும் நாளை புதன்கிழமை

(10ம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

இராசி பலன்

23-7-2002

(ஆடி, 07, செவ்வாய்)
சதுர்த்தசி பி.ப 3.01 வரை
பூராடம் மு.இ 7.33 வரை
ராகுகாலம் 3.02- 4.32
நல்ல நேரம் 10.32- 12.02
சித்தம், முதலாம்.
ஆடிச் செவ்வாய்.

மேடம்

தொழில் திருப்பம், சிறு வியாதி, முயற்சி தாமதம், உறவினர் சந்திப்பு.

இடம்

சகோதரர் உதவி, எதிர் பாராத பிரச்சினை, காரிய தாமதம், அதிக பிரயாசை.

மிதுனம்

அபூர்வ சந்திப்பு, செயல் தொழில் நன்மை, முயற்சி கைகூடும், உடல் நலம்.

கடகம்

பகைவர் நேசம், காரிய அனு கூலம், மனமகிழ்ச்சி, பெரியோர் ஆதரவு.

சிங்கம்

சயன சுகக் குறைவு, புத்திரர்களால் கவலை, வேலை, கஷ்டம், கௌரவக் குறைவு.

கன்னி

சென்ற இடத்தில் செயல் வாக்கு, தொழில் விருத்திக் முயற்சி தாமதம், சிறு வியாதி.

துலாம்

காரிய அனுகூலம், வாகன சுகம், தனவரவு, சுபநிச்சிபு.

விருச்சிகம்

கௌரவக் குறைவு, முயற்சி தாமதம், தொழில் கஷ்டம், விவாதம்.

தனுசு

பெரியோர் ஆதரவு, அதிக பிரயாசை, காரிய நன்மை, சயன சுகம்.

மகரம்

பிரயாண அலைச்சல், பிறருக்கு உதவி, உடல்நலக்

அரசு கைதிகளை விசாரணைகள் இன்றி விடுதலை செய்ய முடியாது

உள்நாட்டு அலுவல்கள் அமைச்சு தெரிவிப்பு (கொழும்பு)

பயங்கரவாத தடைச்சட்டத்தின்கீழ் கைது செய்யப்பட்டு சிறைகளில் தடுத்து வைக்கப்பட்டுள்ள தமிழ் அரசியல் கைதிகள் மீதான வழக்குகளை விசாரணை செய்யாமல் அவர்களை விடுதலை செய்ய யக்கூடிய நிலையில் அரசாங்கம் இல்லையென உள்நாட்டு அலுவல்கள் அமைச்சின் செயலாளர் எம். என். யுலைஸ் தெரிவித்துள்ளார்.

கருத்துரைசிறையில் உண்ணாவிரதமிருந்துவரும் அரசியல் கைதிகள் தொடர்பாக கருத்துத் தெரிவிக்கும் போதே அவர் இவ்வாறு தெரிவித்துள்ளார்.

கைதிகள் மீதான வழக்குகள் துரிதமாக விசாரணைக்கு உட்படுத்துவதற்கு அரசாங்கம் நடவடிக்கை எடுத்துவருகிறது. வழக்கு விசாரணையின் போதே கைதிகளை விடுதலை செய்வதா அல்லது தண்டனை வழங்குவதா என்பதுபற்றி தீர்மானிக்கப்படும்.

இதுதொடர்பாக பிரதமர் ரணில்விக்ரமசிங்க அமெரிக்காவுக்கு விஜயம் மேற்கொள்ளும்பு விசேட பேச்சுவார்த்தை ஒன்று நடத்தப்பட்டது அந்தப் பேச்சுவார்த்தை குறைவு, உறவினர் வருகை, குடும்பம், தனலாபம், செயல் தொழில் நன்மை, பிறர் உதவி, காரிய நன்மை.

மீனம் (தொழில்) முன்னேற்றம், இஷ்டசித்தி, மேன்மை, காரிய அனுகூலம்.

(பழைய நேரப்படி கணிப்பிடப்பட்டது)

வளவன்

யின் போது வழக்குகளை துரிதமாக விசாரணை செய்து கைதிகளை விடுதலை செய்வது குறித்து ஆராயப்பட்டது என்றும்

அதேவேளை கடந்த ஜனவரி மாதம் பெருமளவான தமிழ் அரசியல் கைதிகள் விடுதலை செய்யப்பட்டுள்ளனர் என்றும் அவர் கூறியுள்ளார்.

(த)

வை. கோ. கைதைக் கண்டித்து தீர்மான அறிக்கை

மனிதநேய அமைப்புகளின் ஒன்றியம்

இந்தியப் பிரதமருக்கு அனுப்பிவைப்பு

(யாழ்ப்பாணம்)

இலங்கைத் தமிழ் மக்களின் உரிமைகளுக்காக குரல் கொடுத்த ம. தி. மு. க. பொதுச் செயலர் வை. கோ. பாலசாமி பொடோ சட்டத்தின் கீழ் கைது செய்திருப்பதை யாழ்ப்பாணம் மனிதநேய அமைப்புகளின் ஒன்றியம் வன்மையாகக் கண்டித்து தீர்மானம் இயற்றியுள்ளது.

கைதைக் கண்டித்து ஒன்றியம் விடுத்துள்ள கண்டன அறிக்கையில்,

தமிழ் மக்கள் மீது கட்ட வீழ்த்து விடப்பட்ட அரசு எங்கள் என்பவற்றுக்கு எதிராக பல்வேறு சட்டங்களில் உரத்த குரலில் கண்டனம் தெரிவித்ததோடு இலங்கைத் தமிழர் பிரச்சினைக்கு கட்சி அரசியல், அரசியல் இலாபம் எதனையும் கருத்தில் கொள்

நியூயோர்க் பல்கலைக்கழக சட்டத்துறை பேராசிரியர் யாழ்ப்பாணம் பல்கலையில் விரிவுரை

(யாழ்ப்பாணம்)

யாழ்ப்பாணம் பல்கலைக்கழக ஆசிரியர் சங்கத்தின் ஆதரவில் நியூயோர்க் பல்கலைக்கழகத்தின் சட்டத்துறைப் பேராசிரியர் அலெக்ஸ் பொறைன் யாழ்ப்பாணம் பல்கலைக்கழக புவிமியல்துறை மண்டபத்தில் எதிர்வரும் 25ம் திகதி வியாழக்கிழமை பிற்பகல் 3 மணிக்கு நீதி எதிர்கொள்ளும் சவாலும் சட்டத்தின் எல்லைகளும் என்ற தலைப்பில் பொதுவிரிவுரை ஒன்றை நிகழ்த்தவுள்ளார். பேராசிரியர் அலெக்ஸ் பொறைன் தென்னாபிரிக்கா அரசின் முன்னாள் பாராளுமன்ற அங்கத்தவர் என்பதும் மாறிவரும் நீதிக்கான சர்வதேச நிலையத்தின் தலைவர் என்பதும் குறிப்பிடத்தக்கது. இவர் தென்னாபிரிக்காவில் ஏற்பட்டு வந்த அரசியல் மாற்றங்களுடனும் அரசியல்தலைவர்களுடனும் நெருங்கிய தொடர்புடையவர் என்பதும் மறைந்த கலாநிதி நீலன் திருச்செல்வத்தின் நினைவுப்பேருரையை ஆற்ற இலங்கைவந்துள்ளார் என்பதும் குறிப்பிடத்தக்கது. (உ)

ளாது உழைத்து வருபவர்களை வை. கோ;

சமாதானத்திற்கான சூழ்நிலை உருவாகிவரும் இவ்வேளையில் வை. கோ. கைது செய்யப்பட்டிருப்பது விரும்பத்தக்க ஒன்றல்ல என அக் கண்டன அறிக்கையில் தெரிவிக்கப்பட்டுள்ளது;

யாழ்ப்பாணம் குடாநாட்டு மக்களின் பிரச்சினை தொடர்பாக ஆயர் இல்லத்தில் ஆராய்வு

(யாழ்ப்பாணம்)

யாழ்ப்பாணம் குடாநாட்டு மக்கள் எதிர்நோக்குகின்ற பிரச்சினைகள், மக்களின் தொழில் நிலைமைகள் தொடர்பாக நேற்று யாழ்ப்பாணம் இல்லத்தில் ஆராயப்பட்டது.

டி. ஆர். அருமை நாயகம் தலைமையில் இடம்பெற்ற இந்நிகழ்வில் கொழும்பு அங்கி லிக்கன் பேராயர் அதிவணக் கத்திற்குரிய டி. லி. டி. கே. ரா குருநாகல் ஆயர் வணக்கத்திற்குரிய குமார இலங்ககிங்க, வணபிதா சிற்றினிநைஸ், வணபிதா உதயனி. டி. சி. வா மற்றும் யாழ்ப்பாணம் குடாநாட்டு மக்கள் வி. எஸ். செல்வராஜா, அருட்தந்தை எஸ். ஆர். பேனாட், கியூ. டெக் பணிப்பாளர் சி. ஜி. ஜெயக் குமார் ஆகியோர் கலந்து

அதிபர்களுக்கு அழைப்பு

(யாழ்ப்பாணம்)

நல்லூர் பிரதேச செயலர் பிரிவில் அமைந்துள்ள பாடசாலைகளுக்கான சீருடைகள் விநியோகம் தொடர்பாக பாடசாலை அதிபர்களுடனான கலந்துரையாடல் நாளை மு.ப 10.00 மணிக்கு பிரதேச செயலக மண்டபத்தில் நல்லூர் பிரதேச செயலர் நா. வேதநாயகன் தலைமையில் நடைபெறவுள்ளது. அனைத்து பாடசாலை அதிபர்களையும் தவறாது கலந்து கொள்ளுமாறு அறிவிக்கப்பட்டுள்ளது.

(உ-3)

நாய்களுக்கு தடுப்பூசி

(ஊர்காவற்றுறை)

ஊர்காவற்றுறைப் பொதுச் சுகாதாரப் பரிசோதகர் பிரிவில் வளர்ப்பு நாய்களுக்கு நான்கு தடுப்பூசி போடப்படவுள்ளது. காலை 9.30 மணி தொடக்கம் 10.30 மணி வரை சின்ன மடு நோ. க. பாடசாலையிலும், 10.45 தொடக்கம் 11.45 வரை புளியங்குடல் நெசவு சாலையிலும், மதியம் 12.00 மணி முதல் 1.00 மணி வரை புளியங்குடல் கிராம அலுவலர் அலுவலகத்திலும் வளர்ப்பு நாய்களுக்குத் தடுப்பூசி போடப்படவுள்ளதாக தெரிவிக்கப்பட்டுள்ளது. (உ-75)

கலந்துரையாடல்

(ஏழாலை)

தெல்லிப்பழை பிரதேச செயலர் பிரிவுக்கு உட்பட்ட கிராமசேவையாளர்கள் மற்றும் சமுர்த்தி உத்தியோகத்தர்களுக்கான கலந்துரையாடல் இன்று காலை 8 மணிக்கு அளவெட்டி மகாஜன கல்லூரி மண்டபத்தில் நடைபெறவுள்ளது. சம்பந்தப்பட்ட கிராமசேவையாளர்கள் மற்றும் சமுர்த்தி உத்தியோகத்தர்களை தவறாது கலந்து கொள்ளுமாறு விடுதலைப் புலிகளின் அரசியல்துறையினர் கேட்டுள்ளனர். (த-12)



நல்லூர் பிரதேச சபை கேள்வி அறிவித்தல்

கீழ்க்காட்டப்படும் வேலைத் திட்டங்களை நிறைவேற்ற நல்லூர் பிரதேச சபை தலைமை அலுவலகத்தால்

இக்ராட் எம்-9ம் அதற்கு மேற்பட்ட பதிவுச் சான்றிதழ் வைத்திருப்பவர்களிடமிருந்து கேள்விகள் கோரப்படுகின்றன.

குறிப்பு:- இக்ராட் பதிவு செய்தவர்கள் அவர்களின் சொத்துச் சான்றிதழ் அப்பகுதி பிரதேச செயலர் மூலம் அத்தாட்சிப்படுத்தப்பட்டு சமர்ப்பிக்கப்பட வேண்டும். இவ்வேலைத் திட்டங்களிற்கான கேள்விப்பத்திரங்கள் 25.07.2002ம் திகதி வியாழக்கிழமை தொடக்கம் 01.08.2002ம் திகதி வியாழக்கிழமை பி.ப. 2 மணி வரை அலுவலகத்தில் உரிய கட்டணம் செலுத்திப் பெற்றுக் கொள்ளலாம். அரக்கு முத்திரை இடல் கேள்விகள் யாவும் 02.08.2002ம் திகதி வெள்ளிக்கிழமை நண்பகல் 12.00 மணிக்கு முன்னர் அலுவலகத்தில் வைக்கப்பட்டுள்ள கேள்விப் பெட்டியில் இடல் வேண்டும். கேள்விகள் யாவும் அன்றைய தினம் பி.ப. 2.30 மணிக்கு திறக்கப்படும்.

இல.	வேலை விபரம்	கேள்வி வைப்பு கட்டணம்	கேள்விப் பத்திரம் கட்டணம்	கேள்விப் பத்திர ப. சே. வரி.
01.	சின்னையா வீதி கல்லிட்டு தாரிடல்	2300.00	250.00	31.25
02.	முருகன் வீதி கல்லிட்டு தாரிடல்	800.00	250.00	31.25
03.	வெள்ளவாய்க்கால் அணைச்சுவர் புனருத்தாரணம் (பூநாறிவீதி-கொக்குவில் சந்தி).	2500.00	250.00	31.25

க. மணிபல்லவராஜன் ஜே. பி. யு. எம். தலைவர் நல்லூர் பிரதேச சபை

(C-4692)

நல்லூர் பிரதேச சபை, தலைமை அலுவலகம், திருநெல்வேலி. 22.07.2002.

உடல் ஆரோக்கியமும், உள்ள உவகையும் பெற

கசப்புச் சுவைகலந்த உணவை உண்ணுங்கள்

நாம் அன்றாடம் நடப்பதாலும், பலவித வேலைகளைச் செய்வதாலும், சிந்திப்பதாலும் நம் உடலில் இருக்கும் எலும்புமூட்டுகள், பாதங்களின் தசைகள், பற்சளிமுதலிய பல உறுப்புகள் தேய்மானம் அடைகின்றன. ஆனால் இந்தத் தேய்மானங்கள் புதுப்பிக்கப்பட நாம் தூங்கும்போது நம் உடம்பின் ஒருபகுதியிலிருந்து ஒருவிதக் கலவை திரவ ரூபத்தில் இரத்தத்துடனேயே கலந்துவந்து தேய்ந்தபாகங்களில் படிக்கின்றன. சில மணி நேரங்களில் படிந்த திரவம் இறுகி தேய்ந்த பாகங்கள் புதுப்பிக்கப்பட்டு விடுகின்றன.

கசப்புச் சுவை
நம் உணவில் ஆறு சுவைக்குப் பதில் 'கசப்பு' க்குரிய உணவு வகைகளைக்கலந்துண்ணாமல் (அனுதினமும்) மீதமுள்ளகாரம், இனிப்பு, புளிப்பு துவர்ப்பு, உப்பு ஆகிய உணவு வகைகளை மட்டுமே சாப்பிட்டு வருகிறோமல்லவா? இதனால் தேய்மானங்களைப் புதுப்பிக்க உற்பத்தியாகும் கலவை தரமற்றதாக உற்பத்தியாகின்றது. இந்தத் தரக் குறைவுக் கலவை தேய்ந்த பாகங்களில் முழுமையாகவும், உறுதியாகவும் படியாமல் போய் விடுகின்ற படியால், படிப்படியாகத் தேய்மானம்

மருத்துவ விளக்கம்

கள் நம் உடலில் அதிகமாகி உடலுறுப்புகள் அதனதன் பலத்தை இழக்க வாய்ப்புண்டாகி விடுவதால் தளர்ச்சியடைகின்றோம்.
ஆகவே உணவில் 'கசப்பு' சுவை பங்கில்லாததால் மனித உடலில் ஆறில் ஒரு பங்கு தேய்மானம் தினந்தோறும் புதுப்பிக்கப்படாமல் தொடர் தேய்மானத்தாலும் முதுமையடைய வழி ஏற்படுகிறதல்லவா? மீதமுள்ள ஆறில் ஐந்து பங்கு தேய்மானமும் முழு சக்தியற்ற கலவையினால் புதுப்பிக்கப்படுவதனால், இம் மாதிரி புதுப்பிக்கப்பட்ட உடல் உறுப்புகள் விரைவாகவும் அதிகமாகவும் தேய்மானம் அடைந்துவிடுமல்லவா? ஆகவே இறுதிவரை மனித உடம்பு தளர்ச்சியடையாமல் முழுச் சக்தியுடனும், தன்னிச்சையாக, சுதந்திரமாக வாழும் விலங்கினங்கள், பறவையினங்கள் போல, மடியும் வரை நோயின்றி வாழ வேண்டுமானால் அனுதினமும் ஒரு வேளை உணவிலாவது 'கசப்பு'ச் சுவைக்குரிய காய்கறி, கீரை வகைகளை உணவுடன் சேர்த்து மென்று சுவைத்து விழுங்கிவர வேண்டும்.

மீதமுள்ள ஆறில் ஐந்து பங்கு தேய்மானமும் முழு சக்தியற்ற கலவையினால் புதுப்பிக்கப்படுவதனால், இம் மாதிரி புதுப்பிக்கப்பட்ட உடல் உறுப்புகள் விரைவாகவும் அதிகமாகவும் தேய்மானம் அடைந்துவிடுமல்லவா? ஆகவே இறுதிவரை மனித உடம்பு தளர்ச்சியடையாமல் முழுச் சக்தியுடனும், தன்னிச்சையாக, சுதந்திரமாக வாழும் விலங்கினங்கள், பறவையினங்கள் போல, மடியும் வரை நோயின்றி வாழ வேண்டுமானால் அனுதினமும் ஒரு வேளை உணவிலாவது 'கசப்பு'ச் சுவைக்குரிய காய்கறி, கீரை வகைகளை உணவுடன் சேர்த்து மென்று சுவைத்து விழுங்கிவர வேண்டும்.

யினும், கூடியும், மன அமைதியும் ஆனந்தமும் கிட்டாது மன அமைதி இருந்தால் தான் ஆரோக்கியமான உடல் நிலைத்திருக்கும்.

உணவுப் பிரச்சினை உலகில் வாழும் மனிதர்களில் பெரும்பாலோர் 'கசப்பு' உருசியுடைய உணவுவகைகள் உண்ணாமல் விட்டுவிடுகின்ற படியால், அவரவர் வீடுகளிலும் கசப்புக்குரிய காய்கறி, கீரைவகைகளைச் சமைப்பதே இல்லை. நோய்களுக்குக் கெல்லாம் மூலகாரணம் உணவில் கசப்புச் சுவை கலந்துண்ணாமையே ஆகும். ஆகவே அனைத்துக் குடும்பங்களிலும் கசப்பு உருசியுடைய அகத்திக் கீரை, பாகற்காய், சண்டலங்காய், வெப்பம் பூபோன்ற உணவுப் பொருட்களை கலந்துண்டு வந்தால் ஒவ்வொருவரும் வாழ்நாளின் இறுதி வரை உழைத்து வர இயலும். மேலும் குடும்பங்களில் மருத்துவச் செலவே மறைந்து விடும். இதன் காரணமாக அனைவரும் ஒவ்வொரு குடும்பத்திலும் ஏதேனும் ஒரு தொழிலைச் செம்மையாகச் செய்து, உணவுப் பற்றாக்குறையின்றி உவகையுடன் வாழலாம். மருத்துவக் குறிப்புகள் அறத்தமிழ் நூலாம்

தனிமழக் கோட்பாட்டைக் கைவிடும்வரை

புலிகள்மீதான தடையை நீக்கக்கூடாது

தேசமீட்பு மாணவர் அமைப்பு தீர்மானம்

(கொழும்பு)
தனிமழக் கோட்பாட்டைக் கைவிட்டு ஆயுதங்களைக் கீழே வைக்கும்வரை தமிழீழ விடுதலைப்புலிகள் இயக்கம் மீதான தடைநீக்கப்படக் கூடாது.
அரசாங்கத்திற்கும் தமிழீழ விடுதலைப் புலிகளுக்கும் இடையில் செய்துகொள்ளப்பட்டுள்ள புரிந்துணர்வு உடன்படிக்கை தாய் நாட்டின்பெயரால் கிழித்தெறியப்பட்டவேண்டிய ஒன்று, தாய்நாட்டைப் பாதுகாப்பதற்கான மாணவர் அமைப்பு

பின்புதலாவது தேசியமாநாடு கொழும்பு புதிய நகர மண்டபத்தில் அமைப்பின் தலைவர் அலுக்கமரத்ன ஜோதி தேரர் தலைமையில், அண்மையில் இடம்பெற்ற போது மேற்படி வேண்டுகோள் விடுக்கப்பட்டது.
எதிர்க்கட்சிகளின் பிரதிநிதிகள் மற்றும் அனைத்துப்பல்கலைக்கழகமாணவர் ஒன்றியத்தின் பொறுப்பாளர்கள் உட்பட 2 ஆயிரத்திற்கும் மேற்பட்டோர் கலந்து கொண்ட இந்த மாநாட்டில் 'நாட்டைப் பாதுகாப்போம்'

என்றதொளிப் பொருளில் 8 தீர்மானங்களை நிறைவேற்றப்பட்டன.
★ புரிந்துணர்வு உடன்படிக்கையை அரசாங்கம் கிழித்தெறியவேண்டும்.
★ விடுதலைப்புலிகள் மீதான தடை நீக்கப்படக் கூடாது.
★ தமிழீழத்தை உருவாக்கும் தாயகக் கோட்பாட்டை ஏற்றுக்கொள்ளக்கூடாது.
★ வடக்கு-கிழக்கில் உள்ள இராணுவ முகாம்களை அப்புறப்படுத்தக்கூடாது என்பன அத்தீர்மானத்தில் அடங்கும்.

மேற்படி தீர்மானங்களுக்கு அங்கு கூடியிருந்த அனைவரும் தமது கரங்களை உயர்த்தி அங்கீகாரம் வழங்கினர். மூவினமக்களும் ஐக்கியமாக வாழக்கூடிய சம உரிமைகளுடன் கூடிய தீர்வொன்றைத் தவிர, வேறு எந்தவழியிலும் இனப்பிரச்சினையைத் தீர்க்க அரசாங்கம் எடுக்கும் நடவடிக்கைகளை எதிர்ப்பதும், தாய்நாடு துண்டாடப்படுவதை தடுத்து நிறுத்தும் வரை போரிடுவதுமே இந்த அமைப்பின் குறிக்கோள் என்று அங்கு அனைவராலும் ஏற்றுக்கொள்ளப்பட்டது. (உ)

பல்கலை மாணவர் முயற்சி குறித்து

கல்வி அமைச்சு கரும் எச்சரிக்கை

(கொழும்பு)
தாய்நாட்டைப் பாதுகாப்போம் என்ற போர்வையில் பாடசாலை மாணவர்களை ஆர்ப்பாட்டங்களில் ஈடுபடுத்தும் திட்டத்தைப் பல்கலைக் கழகமாணவர் அமைப்பு ஒன்று மேற்கொள்ள முனைகிறது. இது விடயம் குறித்து கல்வி வலயப் பணிப்பாளர்களும் அதிகாரிகளும் அவதானமாக இருக்க வேண்டும் என்று கல்வி அமைச்சு எச்சரித்துள்ளது.
தாய்நாட்டைப் பாதுகாப்போம் என்ற பெயரில் பாடசாலை மாணவர்களை விதியில் இறக்கும் செயற்பாடு குறித்து பெற்றோரும் அவதானமாக இருக்க வேண்டும் எனவும் கல்வி அமைச்சு அவ் எச்சரிக்கையில் குறிப்பிட்டுள்ளது.
தாய்நாட்டைப் பாதுகாக்கும் இயக்கம் (தேசமீட்பு மாணவர் அமைப்பு) என்ற

பெயரில் அண்மையில் பல்கலைக்கழக மாணவர்களால் ஆரம்பிக்கப்பட்ட அமைப்பு அரசின் சமாதான முயற்சிகளுக்கு எதிராகப் பாடசாலை மாணவர்களை அணி திரட்டுவோம் என அறைகூவல் விடுத்திருந்தமை தெரிந்ததே. மேற்படி அமைப்பின் செயற்

பாடுகளை முறியடிக்க எடுக்க வேண்டிய நடவடிக்கைகள் குறித்து கல்வி அமைச்சு சர்க்குணசேனா கொடித்துவக்கு அண்மையில் கல்வி வலயப் பணிப்பாளர்கள் மற்றும் அதிகாரிகளைச் சந்தித்துப் பேச்சுவார்த்தை நடத்தியதும் குறிப்பிடத்தக்கது. (உ)

உலக வங்கிக் குழு இலங்கைப் பிரதிநிதிகள் இரு நாள் விஜயம்

யாழ். குடாநாட்டைப் புனரமைப்பது தொடர்பாக ஆராய்வதற்கென உலக வங்கிக் குழுவின் இலங்கைப் பிரதிநிதிகள் இருநாள் விஜயமாக இலங்கை வரவுள்ளனர். எதிர்வரும் 26, 27 ஆம் திகதிகளில் யாழ். வரும் இவர்கள் யாழ். செயலகத்தில்

அரசாங்க அதிபருடனான சந்திப்பொன்றினை நடத்துவதுடன், யாழ். பல்கலைக்கழகம் யாழ். போதனா வைத்திய சாலை தென்மராட்சி, தீவகம் ஆகிய பகுதிகளுக்குச் சென்று நிலைமைகளை நேரில் பார்வையிடவுள்ளனர். (உ-6)

அரசாங்க அதிபருடனான சந்திப்பொன்றினை நடத்துவதுடன், யாழ். பல்கலைக்கழகம் யாழ். போதனா வைத்திய சாலை தென்மராட்சி, தீவகம் ஆகிய பகுதிகளுக்குச் சென்று நிலைமைகளை நேரில் பார்வையிடவுள்ளனர். (உ-6)

விசேட கூட்டம்

(புத்தூர்)
புத்தூர் அரசினர் வைத்திய சாலை அபிவிருத்திச் சபையின் விசேட பொதுக் கூட்டம் நாளை பி.ப. 4.00 மணிக்கு புத்தூர் அரசினர் வைத்திய சாலையில் நடைபெற இருப்பதால் அன்றைய தினம் வைத்திய சாலைக்குட்பட்ட அனைத்து சனசமூக நிலைய தலைவர், செயலாளர், பொருளாளர்களையும் சபையின் நிர்வாக சபை உறுப்பினர்களையும் தவறாது கலந்து கொள்ளுமாறு அறிவிக்கப்பட்டுள்ளது. (உ-235)

தமிழரின்...

கலைஞரானியின் இந்த அரிய சேவைக்காக தமிழீழ தேசியத் தலைவர் வே. பிரபாகரன் 1991 நடத்தப்பட்ட முத்தமிழ் விழாவில் அரும்பொருள் தொல்பொருள் பாதுகாப்புக்கென 'மாமனிதர்' என்ற அதியுயர் விருதை வழங்கிக் கௌரவித்திருந்தார். இதுவே கலைஞரானியாழ்வில் கிடைத்த உயர்கௌரவமாகும்.

செய்தித் துளிகள் ஆடி வேல் பவனி

(யாழ்ப்பாணம்)
நல்லூர் ஸ்ரீ பாலகதிர்காம தேவஸ்தான வருடாந்த ஆடி வேல் விதியுரை எதிர்வரும் 26 ஆம் திகதி வெள்ளிக்கிழமை முதல் 28 ஆம் திகதி ரூயிற்றுக்கிழமை வரை மூன்று தினங்கள் நடைபெறவுள்ளது.
வழமை போன்று இம் மூன்று தினங்களும் யாழ்நகர் பவனி பத்தியூர்வமாக அனுஷ்டிக்கப்படவுள்ளது. (ஷ)

நிதிசேகரிப்பு விருது வழங்கலும்

(யாழ்ப்பாணம்)
மல்லாகம் மகாவித்தியாலய விளையாட்டு மைதான மாணவர் நிதிசேகரிப்பு விருது வழங்கல் விழா இன்று முற்பகல் 9.30 மணிக்கு இடம்பெறவுள்ளது.
மேற்படி வித்தியாலய விளையாட்டு மைதானக் கொள்வனவுக்கும் அபிவிருத்திக்குமான குழு மேற்படி நிகழ்வை ஒழுங்கு செய்துள்ளது. (ஷ)

முறுகல் நிலை தணிவு

(ஜொங்ஜாங்)
கொரியக் கடலில் அண்மையில் வட-தென் கொரியக் கடற்படையினர் மோதிக்கொண்ட சம்பவத்தைவிட்டு இரு நாடுகளுக்கும் இடையே ஏற்பட்ட முறுகல் நிலை தற்பொழுது தணிவத் தொடங்கியுள்ளது.
சுமார் ஒரு மாதமாக இரு நாடுகளுக்கிடையே நிறுத்தி வைக்கப்பட்டிருந்த விமான சேவை சனியன்று ஆரம்பமானது. (ஷ-225)

அரிசி விலை வீழ்ச்சி

(அரியாலை)
தரமான நாட்டரிசி தற்போது பலநோக்குக் கூட்டுறவுச் சங்கங்கள் மூலம் 31 ரூபாவுக்கு விற்பனை செய்யப்படுகிறது.
34 ரூபாவரை விற்பனை ஆன சிவப்பு நாட்டரிசியே தற்போது 3 ரூபாவால் குறைக்கப்பட்டுள்ளது.
வன்னியிலிருந்து தாராளமாக அரிசி வரும் பட்சத்தில் மேலும் விலைச் சரிவு ஏற்படலாம் என எதிர்பார்க்கப்படுகிறது. (ஷ-225)

நூல்கள் அன்பளிப்பு

(யாழ்ப்பாணம்)
கொழும்பு விவேகானந்த சபையின் நூற்றாண்டு விழாவையொட்டி, பருத்தித்துறை ஸ்ரீ ராமகிருஷ்ண சாரதா சேவாச்சிரமத்தினால் பல்வேறு நிகழ்வுகள் ஒழுங்கு செய்யப்பட்டுள்ளன.
இந்த வகையில், நாளை வல்லை மகளிர் கல்லூரிக்கு கதை மலர் அன்பளிப்பும், எதிர்வரும் வெள்ளிக்கிழமை காலை 9 மணிக்கு இமையாணன் அரசினர் தமிழ்க் கல்வன் வித்தியாலய நூல் நிலையத்திற்கு ஸ்ரீ ராமகிருஷ்ண மிஷன் வெளியீடுகள் அன்பளிப்பும் இடம்பெறவுள்ளது. (உ)

புராண படனம்

(மந்திகை)
கடந்த மாதம் தன்னாலை கிழக்கு மூச்சம் பிளவு சிவன் கோவில் ஆரம்பமான திருவிளையாடல் புராண படனம் அடுத்த மாதம் 17 ஆம் திகதிவரை தினமும் இடம்பெறவுள்ளது. (உ-23)

உளப்பாதிப்பு, சமுதாயச்சீரழிவுகளுக்கு வித்திடுகின்ற இந்தியத் தொலைக்காட்சித் தொடர் நாடகங்கள்

ஊடகங்களில் அதிசக்தி வாய்ந்தது சினிமாத்துறையாகும். பெரிய திரைகளைப் போலவே இப்போது சின்னத்திரைகளும் சக்தி பெற்று விளங்குகின்றன. இந்த உண்மையை யாரும் மறுப்பதற்கில்லை. உலகச் செய்திகள், விளையாட்டு, அறிவியல் நிகழ்வுகள் என்பவற்றை ஒளிபரப்பி நல்லன பல செய்யும் தொலைக்காட்சி நிலையங்கள், அர்த்தமற்ற தொடர் நாடகங்களை யும் ஒளிபரப்பி மக்களின் பகுத்தறியும் திறனை மழுங்கடிக்கின்றன. அதிலும் இன்றைய இந்தியத் தமிழ் தொலைக்காட்சித் தொடர் நாடகங்கள் மிக மிக மோசமானவையாகவும், மக்களை மடையாக்களாக மாற்றும் கைங்கரியத்தைச் செய்யும், தரமற்ற விடயங்களாகவும் ஒளிபரப்பாகி வருகின்றன. போதை மருந்துப் பிரியர்கள் போல, மக்களை வசியம் செய்து மயக்கி வித்தை காட்டுகின்றன. இந்த இந்தியத் தொலைக்காட்சித் தொடர்கள்.

அன்றைய சினிமாவில் எம்.ஜி.ஆர். நிலை

அன்றைய சினிமாப்படங்கள் மக்களின் சிறந்த பொழுது போக்குச் சாதனங்களாக இருந்தன. அத்தோடு நற்செய்திகளைச் சொல்லும் வல்லமையுள்ளவையாகவும், சிறந்த படப்பினைகளை ஊட்டுவையாகவும் அவை திகழ்ந்தன. அதிலும் மக்கள் திலகம் எம்.ஜி.ராமச்சந்திரன் நடித்த படங்கள் என்றால் நிச்சயம் அவற்றில் பல நற்செய்திகள் அடங்கியிருக்கும். சமகாலத்தில் நடித்துக் கொண்டிருந்த நடிக்கர் திலகம் சிவாஜிகணேசன் நடிப்பில் வல்லவராக இருந்தா ரென்றால், எம்.ஜி.ஆர் நற்கருத்துக்களைப்பரப்பும் ஒரு நல்லாசான் போலவே செயற்பட்டார். சிவாஜியின் கண்களும் நடிக்கும், கன்னச்சதைகளும் நடிக்கும். எம்.ஜி.ஆர் அப்படியல்ல!

எம்.ஜி.ஆரின் படத்தலைப்புகளே அர்த்தம் செறிந்தவையாக இருக்கும். தர்மம் தலைகாக்கும், தாய்சொல்லலைத்தட்டாதே, ஊருக்கு உழைப்பவன், பெற்றால் தான் பிள்ளையா, திருடாதே, தாயைக்காத்த தனயன் போன்ற பல தலைப்புகள் திரைப்படத்தின் உள்ளடக்கத்தை வெளிக்காட்டும்

வகையில் அமைந்திருக்கும். படத்தில் அவர் பாடும்பாடல்களோ மக்களின் உள்ளத்தை ஊடுருவிச் சென்று உணர்வுட்டுபவையாக இருக்கும். "நல்ல நல்ல பிள்ளைகளை நம்பி இந்த நாடே இருக்குது தம்பி", "நல்ல பேரை வாங்க வேண்டும் பிள்ளைகளே", "தூங்காதே தம்பி தூங்காதே", "திருடாதே பாப்பா திருடாதே", "சிரித்து வாழ வேண்டும் பிறர் சிரிக்க வாழ்ந்திடாதே" போன்ற பல பாடல்களை அவர் சிறுவர்களைப் பார்த்துப் பாடினார்.

இன்னும், "நாடு அதை நாடு அதை நாடாவிட்டால் ஏது வீடு" போன்ற தேசபக்திப் பாடல்கள், "கொடுத்ததெல்லாம் கொடுத்தான் அவன் யாருக்காகக் கொடுத்தான் ஒருத்தருக்கா கொடுத்தான் இல்லை ஊருக்காகக் கொடுத்தான்" போன்ற பொது உடமைப்பாடல்கள், "நாளை நமதே இந்த நாடும் நமதே" என்ற வீரவசனப் பாடல்கள், "இன் னொருவர் வேதனை இவர்களுக்கு வேடிகை" எனும் தத்துவப் பாடல்கள் என அனைவரையும் கவரும் வண்ணம் பல பாடல்களை அவர் தனது திரைப்படங்களில் வெறும் வாயசைப்பின் மூலம் பாடியிருக்கிறார். ஆயினும் அவை எம்.ஜி.ஆர் பாடல்கள் என்றே புகழ் பெற்றன.

எம்.ஜி.ஆர் படக்கதைகள்

எம்.ஜி.ஆரின் படக்கதைகளும் அவரைச்சுற்றிப் பின்னப்பட்ட கதைகளாகவே இருக்கும். அவரது நடிப்பும் பொது நன்மையை முன்னிலைப் படுத்திய நடிப்பாகவே இருக்கும். நலிந்தவர்க்கு உதவுபவராக, ஏழைகளின் தோழனராக, பாட்டாளி வர்க்கத்தினர்க்கு உழைப்பவராக, பெண்களின் காவலான உத்தமனாக, தாய்க்குலத்தைத் தொழுது பணிபுரிபவராக, உயர்ந்த குண நலன்கள் நிரம்பிய, உதாரண புருஷராகவே அவரது பாத்திரப் படைப்புகள் அமைக்கப்பட்டிருக்கும். படத்தின் முடிவில் ஒரு பொது நதி அழுத்திச் சொல்லப்படும். இப்படியாக முழு முயற்சி செய்து சினிமா மூலம் தனது விம்பத்தைப் படிப்படியாகக் கட்டியெழுப்பியவர் எம்.ஜி. ராமச்சந்திரன். இதன் பயனாகப்பாமர மக்களின் அன்பையும், அபிமானத்தையும் அவர் பெற்றுக் கொண்டார். அதன் காரணமாய்

தமிழ் நாட்டின் முதலமைச்சராகவும் அவரால் உயர் முடிந்தது. அந்தவழியில் முயன்ற அல்லது முயன்று கொண்டிருக்கும் திரைப் பட நட்சத்திரங்கள் தமிழ்நாட்டில் ஏராளம்.

ஜெயலலிதாவின் அடாவடித்தனம்

ஈழத்தமிழர் போராட்டத்திற்கு நல்லாதரவு வழங்கி வந்த எம்.ஜி.ஆர் மறைந்தார். அச்சமயத்தில் அனாதாப அலைகளைத் தன் பக்கம் திசை திருப்பும் உள்ளோக்கத்துடன், தானே அவரது அன்புக்குரியவர் எனப் பகிரங்கப்படுத்தி, தன்னைத் தானே அவரது அரசியல் வாரிசாகப் பிரகடனப்படுத்திக் கொண்டார் நடிகை ஜெயலலிதா. தன்னையறியாமலேயே ஒரு அடாவடிப் பெண்ணிடம், தனது பொறுப்பு வாய்ந்த அரசியல் தலைமையை ஒப்படைத்து விட்டுச் சென்ற வரலாற்றுத் தவறுதனை எம்.ஜி.ஆர் இழைத்துவிட்டார்.

"இந்த நிலை மாறும் மன்னன் நியானபோது நானாரும் சொந்தம் இல்லையோ" என்று ஆயிரத்தில் ஒருவன்" படத்தில் எம்.ஜி.ஆரைப் பார்த்து ஏக்கத்துடன் பாடியிருந்தவர் ஜெயலலிதா என்பது குறிப்பிடத்தக்கது. இன்று காரணம் ஏதுமில்லாமலேயே ஈழத்தமிழர் போராட்டத்தைக் கடுமையாக எதிர்க்கிறார் ஜெயலலிதா. அந்தப் போராட்டத்திற்கு ஆதரவாகப் பேசிய குற்றத்துக்காகவே கௌரவமான அரசியல் வாதிடாகிய வை.கோபாலசாமி அவர்களைக் கைது செய்து சிறைக்குள் போட்டுப்பூட்டியிருக்கிறார். ஜெயலலிதாவின் இது வரையிலான அரசியல் கோமாளித்தனங்கள் அத்தனைக்கும் சிகரம் வைத்துள்ளது வைக்கோவின் கைது நிகழ்வு.

சின்னத்திரையால் சீரழிவுகள் இதுவரையிலும் பெரியதிரையான சினிமா என்னும் ஊடகம் எப்படியெல்லாம்தமிழ் நாட்டின் அரசியல் தலைவியையே நிர்ணயித்து வருகிறது என்பார்ந்தோம். இனி சின்னத்திரை என்னும் தொலைக்காட்சி ஊடகம் என்ன செய்யப்போகிறது என்பதைப் பார்ப்போம். என்றோ ஓர் நவீன திரையரங்கம் சென்று பார்க்கும் திரைப்படங்களே மக்கள்மனதை மயக்கி வசியம்

செய்து மந்திரவித்தை காட்டும் போது, நித்தமும் வீட்டுக்குள் கூடவே குடியிருக்கும் தொலைக்காட்சி நிகழ்ச்சிகள் அவர்களை என்னபாடு படுத்திக்கொண்டிருக்கின்றனவோ? அதன் எதிரொலியே இன்றைய சமூகக்குற்றங்களாக உருமாறி வெளிப்பட்டுக் கொண்டிருக்கின்றன என்பதில் சந்தேகம் இல்லை!

இந்தியாவின் சின்ன வீட்டுக் கலாசாரத்தினை சர்வசாதாரணமான நிகழ்வாக எடுத்துக் காட்டும் தொடர் நாடகங்கள் மனித மனங்களில் சலனத்தையும், சபலத்தையும் ஏற்படுத்தவே செய்யும். மனிதரை மனிதர் துன்புறுத்தும் அல்லது அடித்தே கொலைசெய்யும் காட்சிகளை யாரும் தவறென்று உணராத வகையில் சித்தரித்துக்காட்டுகின்றனர். ஆடம்பர மோகத்தைத் தூண்டும் வகையில் ஆடை அணி மணிகளை அணிந்து நடிக்கும் நடிக, நடிகையரோ அவற்றுடனேயே இரவில் படுத்துத் தூங்குவதான யதார்த்தப் பண்பற்ற நிகழ்வுகள் இந்நாடகங்களில் தாராளமாகவே இடம்பெறுகின்றன. கதை யென்று சொல்வதற்கு எதுவும் இல்லையென்றாலும் அர்த்தமற்ற வன்முறைக் காட்சிகளுக்கு குறை விருப்பதில்லை.

தொடரும் காட்சி

காட்சியமைப்புக்களை மட்டும் நெறிப்படுத்தி வழிநடத்தும் நெறியாள்கையாளர்கள் வீணே அநியாயமாய் நேரத்தை இழுத்தடித்து, பார்வையாளர்களைப் பற்றியதான கவலையேதுமில்லாமல் அவர்களைப் பதறடித்துப் பரிதவிக்க வைத்து, 'தொடரும்' போட்டு நாடகத்தை அப்போதைக்கு முடித்து வைப்பார்கள். இவர்களும் இனி அடுத்ததொடர் நேரம் எப்போது வரும் என ஆவலாய்க் காத்திருப்பார்கள். இவ்வகையில் சிந்திக்கும் திறன்ற ரசிகர் கூட்டமொன்று இங்கேயும் உருவாகி வருவது ஆரோக்கியமானதல்ல. ஏற்கனவே கொழும்புத் தமிழர்கள், கொழும்புத் தமிழ் ஒளிபரப்பு நிலையங்கள் வழங்கும் நிகழ்ச்சிகளுக்கும், விசேட அன்றாடம் மூலம் இந்தியா விலிருந்து நேரடியாகவே தருவித்துக் கொள்ளும் தமிழ்தொடர்களுக்கும் நான் முடிவதும் அடிமைப் பட்டுப் போய்க்கிடக்கின்றார்கள்.

'சக்தி மான்' என்றதொரு மாயத் தொடர். சிறுவர்களின் ஆரோக்கியமான உளவளர்ச்சிக்குக் குந்தகமான வகையில் பொதிகையில் ஒளிபரப்பாகின்றது.

சக்திமானாகத் தன்னைப் பாவித்துப் பறந்துவிழுந்து, எலும்பெல்லாம் முறிந்து நொறுங்கிப் போன சிறுவன் ஒருவனை யாழ்ப்பாணம் போதனா வைத்தியசாலையில் நேரில் காணக் கூடியதாக இருந்தது. இந்தியாவில் பல சிறுவர்கள் சக்திமானாக எண்ணிப் பாய்ந்து தமது உயிரையே இழந்து விட்டனர். இத்தகைய அத்தீமான கற்பனைச் சித்திரங்கள் சிறுவர்களின் உளவளத்தையே சிதறடித்து விடுகின்றன. அவர்களது உயிராபத்துக்கும் காரணியாக அமைந்து போய் விடுகின்றன.

இளைஞர்கள் நிலை

மற்றும் இளவயதின் புதியபடங்களின் ஒளிப்பதிவு நாடகங்களை யெல்லாம் வீட்டிற்குள் தருவித்துப் பார்த்து மகிழும் 'டெக்' வசதியும் அனேகமான வீடுகளில் காணப்படுகின்றன. அது முடியாதவர்கள் மின் சினிமா மூலம் தமது ஆசையினைப் பூர்த்தி செய்து கொள்கின்றனர். அத்தடன்துடுப்பாட்டம், உதை பந்தாட்டம் என்பவற்றைத் தாம் விளையாட மறந்து, தொலைக் காட்சியில் மட்டும் கண்டுசினித்துப் திருப்தியுறுகின்றனர்.


சந்திரா தனபாலசிங்கம்

மொத்தத்தில் பார்த்தால் சிறந்த அறிவியல் சாதனமான தொலைக்காட்சியை மனிதன் தன் வசதிக்கேற்ப மாற்றியமைத்துக் கொண்டு, தன்னையும் கெடுத்து, பிறரையும் கெடுத்துக் குட்டிச்சுவராக்கிக் கொண்டிருக்கின்றான் என்பதே இன்றைய நிலைவரமாகும். அன்று சமூகப்பிரக்ஞையுடனும், கலைப்பரிமாற்றமாகவும் தயாரிக்கப்பட்டு, சிறந்த பொழுது போக்குச் சித்திரங்களாக வெளிவந்த திரைப்படங்களே, மக்களைத் தவறான வழியில் இட்டுச் சென்றிருக்கும் போது - இன்று வியாபார நோக்கினை மட்டும் குறியாகக் கொண்டு படைக்கப்படும் இந்தியத் தொலைக்காட்சி நிகழ்ச்சிகள் எம்மையெல்லாம் எங்கே கொண்டு போய் நிறுத்தப் போகின்றனவோ? இதற்கு விடை பகர்வோர் யார்? * * *



பரு.நீ சாரதா சேவாச்சிரம, சுவாமி சித்ரூயானந்தா கிளினொச்சி மாவட்ட சிறுவர் குழந்தைகளுக்கு, பால்மா, சோப் வகைகள் என்பவற்றை அரசாங்கப்பற்ற இணையத்தினூடாக அனுப்பி வைத்தார்.

வேலணை கிழக்கு மகா வித்தியாலய இல்ல ரெய் வல்லநர் போட்டி அண்மையில் நடைபெற்ற போது சிறப்பு விருந்தினராக கலந்து கொண்ட மே.மா.க பணிமனையைச் சேர்ந்த பெற்றியபலாளர் கு.சீவ பாலன் மங்கல விளக்கு ஏற்று வதையும், பாடசாலை அதிபர் ந.பத்மநாதன், மற்றும் வைத்தியகலாநிதி செல்வி. பொ.கலாநிதி தேவி, யாழ். மாவட்ட மேல்க்க நீதிபதி திருமதி சரோஜினி தேவி ஆகியோர் அங்கே நிற்பதையும் படத்தில் காணலாம்.



ஐசக்தி காப்புறுதிக் கம்பனி லிமிட்டெட் யாழ் மாவட்ட அலுவலகம் அண்மையில் சம்பிரதாய பூர்வமாகத் திறந்து வைக்கப்பட்ட வைபவத்தில் யாழ் - பல் கலைக் கழக வணிகத் துறைத் தலைவர், உயர் திரு.க.தேவராஜா அவர்கள் மங்கள விளக்கேற்றி வைப்பதை படத்தில் காணலாம்.

முன்று தமிழ் இளைஞர்களுக்கு பிணை அனுமதி

(மட்டக்களப்பு) பயங்கரவாதத் தடைச் சட்டத்தின் கீழ் கைது செய்யப்பட்ட முன்று தமிழ் இளைஞர்களை பிணையில் செல்வதற்கு மட்டக்களப்பு மாவட்ட மேல் நீதிமன்ற நீதவான்.கே.விஸ்வநாதன் அனுமதியளித்துள்ளார். கடந்த வருடம் ஒக்டோபர் மாதம் 14 ஆம் திகதி மட்டக்களப்பு பாதனை வீதியில் வைத்து இவர்கள் கைது செய்யப்பட்டுள்ளனர். கணபதிப்பிள்ளை குமுந்தை வடிவேல், பட்டதாரி இளைஞன், புலன்தாஸ், ராஜேந்திரன், செந்தூரன் என்ற முன்று இளைஞர்களுமே பிணையில் செல்ல அனுமதிக்கப்பட்டுள்ளனர். (க-8)



யாழ் இலக்கிய வட்டம் அண்மையில் நடாத்திய புதுமைலோலன் சிறுகதைகள் வெளியீட்டு விழாவில் முதற் பிரதமையே 'சிற்ப' அவர்களிடமிருந்து 'வரதர்' பெறுகிறார். முத்த எழுத்தாளர் புதுமைலோலன் அருகில் நிற்கிறார்.

இன்று ஒரு தகவல்

சிறைக்குள் அண்ணா

சொன்னது என்ன தெரியுமா

மும்முனைப் போராட்டத்தை முன்னிட்டு அண்ணாவும் மற்ற தி.மு.க. முன்னணித் தலைவர்களும் முன்னாள் ஜாக்கிரதையாகக் கைது செய்யப்பட்டு சென்னை மத்திய சிறையில் அடைக்கப்பட்டிருந்தார்கள். அதற்கு முன்பு அதே சிறையில் ஏ. வி. பி. ஆசைத்தம்பி போன்றோர் சென்னையில் போட்டியிட்டிருந்த 144 தடையை மீறியதாகக் கைதாகியிருந்தார்கள். குவாரன்டைன் என்று சொல்லப்படும் சிறை அறைக்குள் கைதிகள் சிறுநீர் முதலியன சமூகப்பதற்காகச் சிறிய பாணை ஒன்று வைக்கப்பட்டிருக்கும். அந்தப் பாணையைச் சுவரில் பிறைபோலக் கட்டப்பட்டிருக்கும் இடத்தில் கைதிகள் பயன்படுத்தியிருக்கும் திரும்ப வைத்துவிடவேண்டும். அதில் சிறுநீர் போன்றவை இருக்குமானால் அவர்களே பாணையை எடுத்துச் சென்று வெளியே ஓரமாகக் கொட்டிவிட்டு மீண்டும் அதே இடத்தில் வைக்கவேண்டும். சிறைவாசி அது.

ஆனால் ஆசைத்தம்பி ஆகியோர் பாணையை வெளியே எடுத்துச் செல்ல முடியாது என்று ஒரு நாள் மறுத்துவிட்டார்கள். சிறை அதிகாரிகள் எவ்வளவோ சொல்லியும் அவர்களுடைய பிடிவாதம் தளரவில்லை. பக்கத்து அறையில் சிறையிடப்பட்டிருந்த அண்ணாவிடம் சிறை அதிகாரி அதைத் தெரிவித்தார். 'உங்கள் கழகத்தைச் சேர்ந்த சிலர் விதியை மீறுகிறார்கள். பாணையை வெளியே கொண்டுபோய் அதிலுள்ள சிறுநீரைக் கொட்டாமல் டோம் என்று அடாவடித்தனம் செய்கிறார்கள். இப்படியே அவர்கள் போக்குப் போகுமானால் சில நடவடிக்கைகளைச் சட்டப்படி எடுக்க வேண்டியிருக்கும்' என்றார் சிறை அதிகாரி.

அண்ணா அமைதியோடு கேட்டுக்கொண்டார் தாம்

தலையிட்டு ஆவன செய்வதாக அவரிடம் தெரிவித்தார். தம்மோடு அதே அறையிலிருந்த சம்பத், நெடுஞ்செழியன், மதியழகன் போன்றவர்களிடம் ஒருமாற்று ஏற்பாட்டைத் தெரிவித்தார் அண்ணா 'அவர்கள் பாணையில் இருப்பதை வெளியே கொண்டு போய்க் கொட்டாவிட்டால் போகிறார்கள். நாம் நாளைக்கு ஒருவராகக் கடமை போட்டுக்கொண்டு அவர்களின் அறைக்குச் சென்று அந்தப் பாணைகளை எடுத்து வருவோம். நாளைக்கு நான் அதைத் தொடங்கிவைக்கிறேன்' அவரது அறிவிப்பைக் கண்டு சம்பத் ஆகியோர் அதிர்ச்சியடைந்தார்கள், அண்ணா அந்தச் செயலைச் செய்வதாவது என்று திகைத்துப் போனார்கள். வேறு வழியின்றி அத்திட்டத்திற்குச் சம்மதித்தார்கள்.

அண்ணாவின் திட்டம் ஆசைத்தம்பி ஆகியோருக்கு எட்டியது, தங்களுடைய ஒத்துழையாமையை அண்ணா வரவேற்கவில்லை, சிறைக்குள் இப்படிப்பட்ட கிளர்ச்சிகள் நடத்துவதை அவர் விரும்பவில்லை என்பதைப் புரிந்து கொண்டார்கள், தங்களுக்குப் பதிலாக அந்தச் செயலை அண்ணா செய்ய முன்வருவதற்கு முந்திக் கொண்டார்கள், இரண்டு நாட்களாகக் 'குவாரன்டைனுக்குள் நாரிக்கொண்டிருந்த பாணைகளை ஒரே நிமிடத்திற்குள் பரபரப் போடு எடுத்துக்கொண்டு விட்டார்கள். தம்பிகள் வழக்குவந்து விட்ட நல்ல செய்தியை அறிந்து கொண்டு அமைதி அடைந்தார் அண்ணா, சிறைக்கு இந்த இடத்தில் சட்டத்துக்கு மீறிய செயல்களில் அருமைத்தம்பிகள் ஈடுபடக் கூடாது என்ற எண்ணம் சிறைச்சாலைக்குள்ளும் அண்ணாவுக்கு இருந்தது.

-நவீனன்

வடக்கு நலன்புரி நிலையங்களில்

42 ஆயிரம் குடும்பங்கள் தஞ்சம்

அமைச்சு உயரதிகாரி தகவல்

(தென்மராட்சி) நாட்டின் வடபுலத்திலுள்ள இடம் பெயர்ந்தோர் நலன்புரி நிலையங்களில் தற்போது 42 ஆயிரம் குடும்பங்கள் தங்கியிருப்பதாக புனர்வாழ்வு, புனர்மைப்பு அகதிகள் அமைச்சின் உயர் அதிகாரி ஒருவர் தெரிவித்துள்ளார். இக் குடும்பங்களின் புனர்வாழ்வுப் பணிக்கென பெருந்தொகை நிதி தேவைப்படுவதாகவும் ஆயினும் நிதியில் லாமையினால் புனர்மைப்புப் பணிகளை அமுல் செய்ய முடியாத நிலை காணப்படுவதாகவும் கூறப்படுகிறது. இதேவேளை இடம்பெயர்ந்தோர் நலன்புரி நிலையங்களில் தங்கியிருக்கும் குடும்பங்களின் புனர்வாழ்வுத் திட்டங்களை அமுல் செய்வதற்கு சர்வதேச மற்றும் தேசிய மட்ட அரசாங்கம் நிறுவனங்களின் நிதியுதவி கோரப்பட்டுள்ளதாகவும் அவ் அதிகாரி தெரிவித்துள்ளார். இது இவ்விதமிருக்க, அரசுக்கும் புலிகளுக்கு மிடையிலான சமாதானத் திட்டம் மேலும் வலுப் பெறும் பட்சத்தில் பல்வேறு அமைப்புகள் இடம் பெயர்ந்த குடும்பங்களின் புனர்வாழ்வுக்கு பெருமளவில் ஆதரவளிக்கும் என நம்பப்படுகின்றது. (ஷ-77)

வடக்கு-கிழக்கில் யானைக்கால்

நோய் பரவும் அபாயம் அவதானிப்பு

அருத்த மாதம் மருத்துவ ஆய்வு ஆரம்பம்

(கொழும்பு) வடக்கு-கிழக்கு பிரதேசங்களில் யானைக்கால் நோய் பரவும் அபாயம் ஏற்பட்டுள்ளதால் இதுகுறித்து இப்பிரதேசங்களில் மருத்துவ ஆய்வுகள் விரைவில் மேற்கொள்ளப்படவுள்ளன. வடக்கு-கிழக்கில் பல பிரதேசங்களைச் சேர்ந்தவர்கள் இந் நோய்க்கு உள்ளாகி சிகிச்சை பெற்று வருகின்றமை அவதானிக்கப்பட்டுள்ளது. கடந்த 20 வருடங்களாக இப்பிரதேசத்தில் இடம்பெற்ற யுத்தம் காரணமாக இந்நோய்க்குரிய மருத்துவ ஆய்வுகளை மேற்கொள்ள முடியாது இருந்தமை குறிப்பிடத்தக்கது. எனினும் மருத்துவ ரீதியான ஆய்வுகூடம் அல்லது செப்டெம்பர் மாத முற்பகுதியில் இடம்பெறவுள்ளது, என்று யானைக்கால் நோய்த்தடுப்புப் பிரிவுப் பணிப்பாளர் டாக்டர் திலகா வியனகே தெரிவித்துள்ளார். (உ-3)

பொ. ஐ. முன்னணி எம். பிக்களை

பதவி நீக்க ஜனாதிபதிக்கு அதிகாரம்

டி.எம். ஜயரத்ன தெரிவிப்பு

(கொழும்பு) பொதுஜன ஜக்கிய முன்னணியின் பாராளுமன்ற உறுப்பினர்களின் அங்கத்துவத்தை இரத்து செய்யவும், பதவி விலக்கவும் ஜனாதிபதிக்கு பூரண அதிகாரம் உண்டென கட்சியின் பொதுச் செயலாளர் டி. எம். ஜெயரத்ன தெரிவித்துள்ளார். கட்சியின் பாராளுமன்ற உறுப்பினர்களான ஏ. எச். எம். பெளஸி, நிச்சர்ந்தத்திரன் ஆகியோர்க்குட்பட்ட மீறியதாக கூறி அதற்கான விளக்கத்தை ஜனாதிபதி கோரியிருந்தது தொடர்பாக பொதுச் செயலாளரிடம் கேட்டபோதே இவ்வாறு தெரிவித்துள்ளார். ஜனாதிபதிக்கான இந்த அதிகாரம் குறித்து கட்சியின் யாப்பில் குறிப்பிடப்பட்டுள்ளதாகவும், ஜனநாயக வரம்புக்கு உட்பட்டவகையில் எவரும் தமது கருத்துக்களை தெரிவிக்கலாம் எனவும் அவர் மேலும் தெரிவித்துள்ளார். (ஷ-8)

வரட்சிக் காலத்தில் குடிநீர்த் திட்டம்

காவலாருக்கு 5 இலட்சம் ஒதுக்கீடு

(ஊர்காவற்றுறை) ஊர்காவற்றுறைப் பிரதேச செயலர் பிரிவில் வசிப்பவர்களுக்கு வரட்சிக் காலத்தில் குடிநீர் வழங்குவதற்காக சமூக நலன்புரி அமைச்சு நிதி ஒதுக்கீடு செய்துள்ளது. குடிநீர் வசதி அற்ற வரட்சியான இடங்களில் வசிக்கும் பொதுமக்களுக்கு குடிநீர் வழங்க சமூக நலன்புரி அமைச்சு 5 இலட்சம் ரூபாய் ஒதுக்கீடு செய்துள்ளது. (உ-75)

தொண்டமான் தொழிற்பயிற்சி நிலையம் தேசிய மயமாகும் என்ற பேச்சுக்கே இடமில்லை

எம். எஸ். செல்லச்சாமி தெரிவிப்பு

(கொழும்பு) அட்டன் தொண்டமான் தொழிற்பயிற்சி நிலையத்தை தேசிய மயமாக்கும் முயற்சிகளுக்கு ஒருபோதும் இடமளிக்கப்பட மாட்டாது. இலங்கை தொழிலாளர் காங்கிரஸ் பிரதித்தலைவர் எம். எஸ். செல்லச்சாமி இவ்வாறு தெரிவித்துள்ளார். மேற்படி நிலையத்தை தேசிய மயமாக்கும் முயற்சிகள் மேற்கொள்ளப்படுவதாக வெளிவந்த செய்திகளுக்கு மறுப்புத் தெரிவித்து வெளியிட்ட அறிக்கை ஒன்றிலேயே அவர் இவ்வாறு தெரிவித்துள்ளார். பதினேழு வருட கால போராட்டத்தில் நோர்வேயின் நிதியுதவியுடன் உருவாக்கப்பட்ட இந் நிலையம் மலையக மக்களின் சொத்தாகும். யக மக்களின் சொத்தாகும். அமரர் சௌமிய மூர்த்தி தொண்டமான் கரும் முயற்சிகளால் தொழிற்பயிற்சி பற்றிக்கணிக்கும் பட்ட மலையக இளைஞர்களினதும் யுவதிகளினதும் நன்மைக்காகவே இது உருவாக்கப்பட்டது. இந்நிலையத்தை தேசிய மயமாக்க ஒரு போதும் இடமளிக்க மாட்டோம் என்று அவர் மேலும் தெரிவித்துள்ளார். (ஷ)

தமிழ்மொழித் தினவிழா

(மந்திகை)

வடமராட்சி வலயப் பாடசாலைகளுக்கு இடையிலான தமிழ் மொழித் தின விழா போட்டிகள் இன்று காலை 9.00 மணிக்கு வடமராட்சி இந்து மகளிர் கல்லூரியில் இடம்பெறவுள்ளது. (உ-23)

நாய்க்கடிக்குள்ளானோர் தடுப்பூசி பெறுவது அண்மையில் அதிகரிப்பு

(யாழ்ப்பாணம்) தெருவில் திரியும் நாய்கள் கடிப்பதால் பலர் தடுப்பூசிக்கு உட்பட ஆஸ்பத்திரிக்கு வருவது அவதானிக்கப்பட்டுள்ளதாக யாழ்ப்பாணம் போதனா வைத்திய சாலைப் பண்பாளர் சகல சுகாதார வைத்திய அதிகாரிகள் மற்றும் அறிவித்துள்ளார்.

தெருநாய்களின் பெருக்கம், பொதுச் சந்தைகள், மற்றும் ஆஸ்பத்திரி வளவுகளில் அதிகமாக இருப்பதாகவும், மக்கள் தமக்கு வேண்டாத நாய்களை இவ்விடங்களில்கொண்டுவந்து விடுவது இதற்கு காரணம் எனவும் தெரிவிக்கப்படுகிறது. தெருநாய்களை அழிப்பதற்கு பிரதேச சபையுடன் இணைந்து பொதுச் சுகாதார அதிகாரிகள் நடவடிக்கை எடுக்கின்றபோதிலும், தற்போது நாய்களிற்கு வழங்கப்படும் நஞ்சு பல மணித்தியாலத்திற்கு பின்னரே நாயில் பாதிப்பை ஏற்படுத்துவதாகவும், இதுபொருத்தமற்றதாக இருப்பதாகவும் தெரிவிக்கப்படுகிறது.

இதனால் நாய்க்கடிக்கு இலக்கானோர் தொகை சம்பகாலமாக அதிகரிப்பதாகவும் இதற்கு சரியான நடவடிக்கையை உள்நோக்கி மன்றங்களும், சுகாதாரப்பகுதியும் இணைந்து செய்வதன் மூலமே

கட்டுரைப் போட்டி

(கொழும்பு) 14 வது ஆசிய மெய்வல்லுநர் போட்டி தொடர்பான பாடசாலை மாணவர்களுக்கிடையிலான கட்டுரைப் போட்டி ஒன்றை இளைஞர் விவகார விளையாட்டுத்துறை அமைச்சு ஏற்பாடு செய்துள்ளது. இரு பிரிவுகளாக நடத்தப்படவுள்ள இப்போட்டிக்கு அனுப்பவுள்ள கட்டுரைகள் கல்லூரி அதிபரின் சிபார்சுடன் 1000-1500 சொற்களுக்கு உட்பட்டதாக இருக்க வேண்டும். ★ ஆசிய மெய்வல்லுநர் போட்டி எங்களுக்கு ஏன் முக்கியத்துவம் வாய்ந்ததாக இருக்கின்றது. ★ பிராந்திய விளையாட்டுகளும் இலங்கையும். ★ பிராந்திய புரிந்துணர்வுடனான ஒத்துழைப்பிற்கு விளையாட்டு மூலமாக கிடைக்கும் வாய்ப்பு. ★ பிராந்திய விளையாட்டுகள் மூலமாக 2004 ஒலிம்பிக் விளையாட்டு விழா வினை நோக்கி.

ஆசிய தலைப்புகளில் கட்டுரைகள் ஆக்கப்பட்டு 'ஆசிய மெய்வல்லுநர் போட்டி, இளைஞர் விவகார விளையாட்டுத்துறை அமைச்சு, இல 420 பெளத்தாலோக மாவத்தை, கொழும்பு - 07 என்ற முகவரிக்கு அனுப்ப வேண்டும். (க-03)

முன்பள்ளி ஆசிரியர் சந்திப்பு

(தென்மராட்சி) அறவழிப் போராட்டக் குழுவின் இயக்குநர் சபைக் கூட்டமும் அறவழி முன்பள்ளி ஆசிரியர் சந்திப்பும் எதிர்வரும் 27 ஆம் திகதி அறவழி செயலகத்தில் நடைபெறவுள்ளது. நிறுவனத்தின் தலைவர் டாக்டர் எஸ். எஸ். அருளானந்தம் தலைமையில் இந்நிகழ்வுகள் இடம்பெறவுள்ளது. (க-77)

மாதாந்த கூட்டம்

(தென்மராட்சி) யாழ்ப்பாணம் மாவட்ட அரசாங்கப் பற்ற நிறுவனங்களின் இணையத்தின் மாதாந்தக் கூட்டம் எதிர்வரும் 26 ஆம் திகதி காலை 10.00 மணிக்கு தலைவர் அ. நல்லதம்பி தலைமையில் நடைபெறவுள்ளது. (க-77)

முன்பள்ளி ஆசிரியர் சந்திப்பு

(தென்மராட்சி) அறவழிப் போராட்டக் குழுவின் இயக்குநர் சபைக் கூட்டமும் அறவழி முன்பள்ளி ஆசிரியர் சந்திப்பும் எதிர்வரும் 27 ஆம் திகதி அறவழி செயலகத்தில் நடைபெறவுள்ளது. நிறுவனத்தின் தலைவர் டாக்டர் எஸ். எஸ். அருளானந்தம் தலைமையில் இந்நிகழ்வுகள் இடம்பெறவுள்ளது. (க-77)

தனியார் மயமாக்கல் விளைவுகள் பாரிய நெருக்கடிகளை ஏற்படுத்தும்

முன்னாள் அமைச்சர் சமரவீர எச்சரிக்கை

(கொழும்பு)
இலாபமீட்டும் அரசு நிறுவனங்கள் தனியார் மயமாக்கப்படும்போது அவற்றைக் கொள்வனவு செய்பவர்கள் பின்னர் வருந்தவேண்டியேற்படும் என முன்னாள் அமைச்சர் மங்கள சமரவீர எதிர்க்கட்சித் தலைவர் அலுவலகத்தில் நடைபெற்ற செய்தியாளர் மாநாட்டில் எச்சரித்துள்ளார்.
பொ. ஐ. மு. அரசாங்கம் அமைக்கும்போது அவை மீண்டும் அரசாங்கத்தால் சுவீகரிக்கப்படும். காப்புறுதிக் கூட்டுத் தர்பனம் 1200 மில்லியன் இலாப மீட்டியுள்ளது எனத் தெரிவித்த அவர், அரசு வங்கிகள் தனியார் மயமாக்கப்படமாட்டா என்று அரசாங்கம் இப்போது கூறுகிறது. ஆனால் வங்கிகள் தனியார் மயமாக்குவதென்று வாக்குறுதியை உலக வங்கிக்கு வழங்கி இன்றைய நிதியமைச்சர் கடன் பெறுவதற்கு திட்டமிட்டிருக்கிறார். இது

பற்றிய உண்மை இவ்வாண்டு முடிவதற்கு முன் தெரிந்துவிடும் என்றும் தெரிவித்தார். கடந்த 6 மாதங்களில் தேயிலை ஏற்றுமதி 6 சதவீதத்தாலும், ரப்பர் வருமானம் 10 சதவீதத்தாலும், தெங்குப்பொருள் வருமானம் 38 சதவீதத்தாலும் குறைந்துள்ளன. பாரிய பொருளாதார நெருக்கடியை இனிமேல்தான் நாடு எதிர்கொள்ளப்போகிறது என்று மேலும் தெரிவித்தார். (ஊ-19)

7 வது இலங்கை-இந்திய சுதந்திர வர்த்தக மாநாட்டில் உடன்படிக்கை கைச்சாத்து

(கொழும்பு)
தற்பொழுது தோன்றியிருக்கும் சாதகமான சூழ்நிலையை அடுத்து இந்திய முதலீட்டாளர் இலங்கையில் முதலீடு செய்யவேண்டுமென அமைச்சரவை பேச்சாளர் பேராசிரியர் ஜி. எல். பிரிஸ் தெரிவித்துள்ளார்.
அண்மையில் கொழும்பில் நடைபெற்ற இந்திய இலங்கைச் சுதந்திர வர்த்தக

7வது மாநாட்டில் உரையாற்றுகையிலேயே அவர் இவ்வாறு தெரிவித்துள்ளார்.
இம் மாநாட்டில் இலங்கை இந்தியாவிற்கு இடையில் இரண்டு வர்த்தக உடன்படிக்கைகள் கைச்சாத்திடப்பட்டன.
நீர் மின்சார உற்பத்தி மற்றும் இலங்கையில் கணனி உதிரிப்பாக உற்பத்திபோன்ற

விடயங்கள் இந்த வர்த்தக உடன்படிக்கையில் உள்ளடங்குகின்றன.
இம் மாநாட்டில் அமைச்சர் ஜி. எல். பிரிஸ் அமைச்சர் ரவிகிருணாநாயக்க இலங்கை சார்பாக கலந்து கொண்டார். இந்தியா சார்பாக இந்தியத் தூதுக்குழுவினரின் தலைவர் கே. பாலகிருஷ்ணனும் கலந்து கொண்டார். (ஊ-19)

ரவிகிருணாநாயக்கா விவகாரம் ஜனாபதியின் ஒருபக்க முடிவை அமைச்சரவை நூரணமாக எதிர்க்கும்

(கொழும்பு)
ஜனாதிபதி சந்திரிகா பண்டாரநாயக்கா குமாரதுங்கா அமைச்சர் ரவிகிருணாநாயக்கா தொடர்பாக ஒரு தலைப்பை முடிவு எடுப்பாரானால் அதற்கு ஐக்கிய தேசிய முன்னணி அரசாங்கத்தின் அமைச்சரவை முழுமையும் எதிர்ப்பு தெரிவிக்கும் என அமைச்சர் ராஜிதசேனாரட்ண தெரிவித்துள்ளார்.
அமைச்சர் ரவிகிருணாநாயக்கா கடந்த 17 ஆம் திகதி நடந்த அமைச்சரவை கூட்டத்தின் பேர்து ஜனாதிபதி நவீன வீடியோ கமெரா

பொருத்தப்பட்ட கைப்பையை முக்கியமான கூட்டங்களின் போது உபயோகித்து வருகிறார் என்று மாத்திரமே தெரிவித்திருந்தார்.
ஆனால் ஜனாதிபதி பிரதமர் ரணில்விக்கிரம சிங்காவை கொலை செய்யும் நோக்குடன் அதற்குள் குண்டுகளை கொண்டு திரிகிறார் என ரவிகிருணாநாயக்கா கூறியதாக ஜனாதிபதி குற்றம் சாட்டி இருப்பது கண்டிக்கத்தக்கது என்று ராஜிதசேனாரட்ண தெரிவித்துள்ளார்.
மேலும் இத்தகைய தீர்மானத்தை எதிர்த்து ஐக்கிய

தேசிய முன்னணி அரசுக்கு ஆணை கொடுக்க பல இலட்சக்கணக்கான மக்கள் வீதிகளில் இறங்கி ஆர்ப்பாட்டங்களில் ஈடுபடுவர் எனவும் தெரிவித்துள்ளார்.
அதே நேரம், இது தொடர்பாக ஜனாதிபதி அனுப்பியுள்ள கடிதத்திற்கு பிரதமர் பதிலளிக்கையில் அமைச்சரவையிலிருந்து ரவிகிருணாநாயக்கா நீக்கப்பட வேண்டும் என்ற கோரிக்கைக்கு இணங்க முடியாதென்று தெரிவித்துள்ளதாக அமைச்சரவைவட்டாரங்கள் தெரிவித்துள்ளன. (க-8)

கொழும்புத்துறை ஜே-62 கி. சே. பிரிவில் வீதியில் இருந்து 50 மீற்றர் விலகி மீளக் குடியமர படையினர் அனுமதி

(அரியாலை)
கொழும்புத்துறை ஜே-62 கிராம சேவையாளர் பிரிவுக்குட்பட்ட பகுதியில் மக்கள் மீளக் குடியமர அனுமதி வழங்கப்பட்டுள்ளது.
கொழும்புத்துறை இந்து மகாவித்யாலையத்தில் கொழும்புத்துறை இராணுவ முகாம (512) பொறுப்பதிகாரி தலைமையில் நேற்று முன்தினம் நடைபெற்ற பொதுக் கூட்டத்தில் வைத்து இந்த அனுமதி தொடர்பாக பொது மக்களுக்கு அறிவிக்கப்பட்டது.
கொழும்புத்துறை பிரதான வீதியை பொது மக்கள் பயன்படுத்த முடியாது எனவும், இந்த வீதியில் இருந்து 50 மீற்றர் விலகியே மக்கள் குடியேற முடியும் எனவும் தெரிவிக்கப்பட்டது.
இதே வேளை, துண்டி மயானத்தை தற்போது பயன்படுத்த முடியாது எனவும் கூடிய விரைவில் இது பாவனைக்கு விடப்படும் எனவும்

பொறுப்பதிகாரி குறிப்பிட்டார்.
கொழும்புத்துறை கடலில் மீன்பிடித்தல், துப்புக்கைத் தொழிலை தொடங்குதல் போன்ற விடயங்கள் மக்கள் குடியேறிய பின் காலக்கிரமத்தில் பரிசீலிக்கப்படும் எனவும் தெரிவிக்கப்பட்டது.
பேச்சுப் போட்டி
(மானிப்பாய்)
நவாமி முருகானந்தா சனசமூக நிலையம் அதன் பொன் விழாவை முன்னிட்டும் புதிய கட்டடத் திறப்பு விழாவை முன்னிட்டும் நடத்தி வரும் திறந்த போட்டிகளின் வரிசையில் பேச்சுப் போட்டி இன்று இடம்பெறவுள்ளது.
இந்தவரிசையில், பண்ணிசைப்போட்டி 27 ஆம் திகதியும் பொது அறிவுப் போட்டி 28 ஆம் திகதியும் இடம்பெறும். (உ-120)

மீளக் குடியமர விரும்பு போர் தமது குடும்பப்பதிவுகளை சிவில் நிர்வாக பிரிவில் பதிவு செய்த பின்னரே குடியமர வேண்டும் என அறிவுறுத்தப்பட்டது.
கொழும்புத்துறை கடற் ரொழிலாளர் கூட்டுறவுச் சங்கம் மேற்படி மீள் குடியமர்வு தொடர்பாக பல்வேறு முயற்சிகளை எடுத்து வந்ததும், அனுமதி மறுக்கப்படுமிடத்து மறியல் போருக்குத் தயாராகி வந்ததும் குறிப்பிடத்தக்கது. (உ-251)
சந்தை திறப்பு
(அரியாலை)
அரியாலை புங்குளத்தில் புனரமைக்கப்பட்ட சந்தை நேற்று யாழ். மாநகர மேஜர் செல்லன் சந்தையனால் திறந்து வைக்கப்பட்டது.
இச் சந்தைக்கு அருகில் மாட்டிறைச்சிக்கலையும் அமைக்கப்பட்டுள்ளது. (உ-225)

கியூமெடிக்கா நிறுவனம் கஷ்டப்பட்ட மக்களுக்கு பல்வேறு உதவிகள்

(மானிப்பாய்)
மானிப்பாயில் அலுவலகத்தைக் கொண்டு இயங்கிவரும் 'கியூமெடிக்கா' தொண்டு நிறுவனம் கஷ்டப்பட்ட மக்கள் வாழும் பகுதிகளுக்குச் சென்று இலவச சுகாதார நடமாடும் மருத்துவ சேவையினை நடத்தி வருகின்றது. சாவல்கட்டு, மிருசவில், புங்குடுதீவு, ஊர்காவற்றுறை, அச்சவேலி, நவக்கிரி, அராவிப் பகுதிகளில் வாரத்தில் ஒரு நாள் மேற்படி சேவை நடத்தப்பட்டுவருகின்றது.
இந் நிறுவனத்தினால் இலவச பற்சிகிச்சை நிலையம் அமைக்கப்பட்டு

கிழமைநாட்களில் சிகிச்சையளிக்கப்பட்டுவருகின்றது. அத்துடன், சிறுவர் இல்லம் ஒன்றும் இங்கு அமைக்கப்பட்டு வருகின்றது. இது எதிர்வரும் செப்டெம்பர் மாதம் 31 ஆம் திகதி திறந்துவைக்கப்படவுள்ளதாக பொறுப்பதிகாரி சாம் இராசசூரியன் தெரிவித்தார்.
தென்மராட்சியிலிருந்து இடம்பெயர்ந்த மக்களுக்கு வீட்டு வசதிகளை வழங்குவதுடன், முகாம்களை அமைத்துக் கொடுத்து அடிப்படை வசதிகளைச் செய்து வருவதும் குறிப்பிடத்தக்கது. (உ-120)

கற்கோவளம் பகுதியில் பரவலாக மிதிவெடிகள் நடமாட பொதுமக்கள் அச்சம்

(மந்திகை)
வீதியால் சென்ற உழவு இயந்திரம் மிதிவெடியில் சிக்கியதில் பலத்த சேதத்திற்குள்ளானது.
கற்கோவளம் ஈஸ்வரன் கோவிலுக்கு அண்மையில் கடந்த வெள்ளியன்று மாலை இந்தச் சம்பவம் இடம்பெற்றுள்ளது.

இதேவேளை இப் பகுதியில் இச்சம்பவம் இடம்பெறுவதற்கு முதல் நாட்களில் மிதிவெடியில் சிக்கி 4 மாடுகள் கால்களை இழந்துள்ளன. இச்சம்பவங்களையடுத்து மேற்படி பகுதியில் நடமாட பொது மக்கள் அச்சம் கொண்டுள்ளனர். (உ-23)

ஆழக் கடலில் மீன்பிடிக்க அனுமதிக்க கோரிக்கை

(அரியாலை)
குறிப்பிட்ட ஆழம் குறைந்த பரவைக் கடலில் மட்டும் எம்மை மீன்பிடிக்க அனுமதிக்கப்பட்டுள்ளது.
இதனால் எமது வருவாய் பெரிதும் பாதிக்கப்பட்டிருப்பதால் பரந்த கடற் பரப்பில் வலை வள்ளங்களை உபயோகித்து மீன்பிடிக்க அனுமதிக்க வேண்டும் என நாவற் குழி, கோவிலாக் கண்டி ஸ்ரீ மகாவிஷ்ணு கடற் றொழிலாளர் கூட்டுறவுச் சங்கம் பலாலி படைத் தளபதியிடம் கோரிக்கை விடுத்துள்ளது. கடற் தொழிலின் மூலம் மட்டுப்படுத்தப்பட்டிருப்பதால் இது வரை 50 குடும்பங்களே மீளக் குடியேறியுள்ளன. மீன்பிடிக்க விதிக்கப்பட்டிருக்கும் தடை நீக்கப்படின் ஏனைய குடும்பங்களும் இப் பகுதியில் வந்து குடியமர்வார் என்றும் அக்கோரிக்கையில் தெரிவிக்கப்பட்டுள்ளது. (உ-225)

பொன் அணிகள் போர் சென். பற்றிக்ஸ் அணி 6 விக்கெட்டுகளால் வெற்றி

(சுண்டுக்குளி)
பொன் அணிகள் போர் (BATTLE OF THE GOLD) என்று வர்ணிக்கப்படும் சென். பற்றிக்ஸ் கல்லூரி அணிக்கும், வட்டு. யாழ்ப்பாண கல்லூரி அணிக்கும் இடையிலான வருடாந்த கிரிக்கெட் போட்டி கடந்த வெள்ளி, சனி ஆகிய நாட்களில் சென். பற்றிக்ஸ் கல்லூரி விளையாட்டு மைதானத்தில் நடைபெற்ற போது சென். பற்றிக்ஸ் அணி 6 விக்கெட்டுகளால் வெற்றி பெற்றது.
நாணய சுழற்சியில் வெற்றி பெற்ற சென். பற்றிக்ஸ் கல்லூரி அணி யாழ்ப்பாண கல்லூரி அணியை துடுப்பெடுத்தாட்டப் பணித்தது.
முதலில் துடுப்பெடுத்தாடிய யாழ்ப்பாணக் கல்லூரி அணி அதன் முதல் சுற்றில் சகலவிக் கெட்டுகளையும் இழந்து 105 ஓட்டங்களை மாத்திரம் பெற்றது. ராஜ்குமார் 43 ஓட்டங்களையும், ஏ. திலீபன் 21 ஓட்டங்களையும் தமது அணிக்கு பெற்றுக்கொடுத்தனர்.
பந்துவீச்சில் செல்வின் லொயிட் 21 ஓட்டங்களைக் கொடுத்து 07 இலக்குகளை கைப்பற்றினார்.
சென். பற்றிக்ஸ் அணி அதன் முதல் சுற்று ஆட்டத்தில் சகல இலக்குகளையும் இழந்து 156 ஓட்டங்களைப் பெற்றது. ஆர். வினோதன்

37 ஓட்டங்களையும் ரி. றொசான 26 ஓட்டங்களையும் தமது அணிக்குப் பெற்றுக்கொடுத்தனர்.
வட்டு. யாழ்ப்பாண கல்லூரி அணி அதன் இரண்டாவது சுற்றில் சகல விக்கெட்டுகளையும் இழந்து 112 ஓட்டங்களைப் பெற்றது. எஸ். டினேஸ்குமார் 36 ஓட்டங்களையும், ஜே. நிரோஷன் 25 ஓட்டங்களையும் அணிக்கு பெற்று கொடுத்தனர்.
62 ஓட்டங்களை பெற்றால் வெற்றி என்ற நிலையில் தனது இரண்டாவது சுற்று துடுப்பாட்டத்தை தொடங்கிய சென். பற்றிக்ஸ் அணி 4 விக்கெட்டுகளை மாத்திரம் இழந்து வெற்றி இலக்கை அடைந்தது.
இவ் ஆட்டத்தின் நாயகனாக சென். பற்றிக்ஸ் அணி வீரன் செல்வின் லொயிடும், சிறந்த பந்து தடுப்பாளராக யாழ்ப்பாணக் கல்லூரி ஆர். நமணனும், சிறந்த துடுப்பாட்ட வீரனாக அதே அணி வீரன் ஜே. ராஜ்குமாரும், சிறந்த பந்துவீச்சாளராக சென். பற்றிக்ஸ் அணி செல்வின் லொயிடும், சிறந்த சகல துறை ஆட்டக்காரர் அதே அணி வீரன் ஆர். வினோதனும் தெரிவு செய்யப்பட்டனர். இவ் ஆட்டத்துக்கு நடுவர்களாக ரி. சிதம்பரப் பிள்ளை, ஏ. ஜேக்கப் ஆகியோர் கடமையாற்றினார்கள். (உ-110)

சைவசமுதின் பெருமையை அக்வமெல்லாம் வீளங்க வைத்து

அமெரிக்கா தந்த குருதேவர் ச்வாய சுப்பிரமணிய சுவாமிகள்

அமெரிக்கா மற்றும் ஐரோப்பிய நாடுகளில் சைவசமுதின் மகிமையைப் பெருமையைப் பரவச் செய்து தன்னை ஒரு சைவத்துற விவாக மாற்றிச் சைவத்தின் காவலராக வாழ்ந்து சமாதியடைந்தவர் குருதேவர் சிவாயசுப்பிரமணிய சுவாமிகள்.

அமெரிக்காவில் பிறந்து வளர்ந்த இவர் சைவசமுதின் பால் அதன் நெறிமுறைகளால் கவரப்பட்டு, யாழ்ப்பாணத்து மாமுனிவர் சிவயோகசுவாமிகளைத் தரிசிப்பதற்காக 1949ஆம் ஆண்டு வெகாசிப் பூரண தினத்தன்று சிவயோகசுவாமிகளின் கொழும்புத் துறை ஆச்சிரமத்துக்கு வருகை தந்தார்.

இளமை பொருந்திய இளைஞராக வந்த அமெரிக்கச் சீடரை எதிர்பார்த்திருந்த யோகசுவாமிகள் அவருக்குச் சுப்பிரமணிய சுவாமிகள் எனும் நாமதீட்சை அளித்தார். பஞ்சாட்சர மந்திரத்தை உபதேசம் செய்து அவரின் வாழ்வின் பணிகள் குறித்து அறிவுரை வழங்கினார்.

அத்துடன் யோகசுவாமிகள் அவ் இளைஞனின் முதுகினிலே ஓங்கிப் பலமாக அடித்து 'இனி உலகெங்கும் சென்று சிங்கம் போல் கர்ச்சிப்பாய்' 'பல ஆலயங்களை அமைத்து பலருக்கு உணவளிப்பாய்' என்று ஆசி வழங்கினார்.

இந்த அடி குருதேவர் சுப்பிரமணிய சுவாமிகளை நாதசித்தர் மரபில் சேர்க்கும் தீட்சையாக அமைந்தது.

யாழ்ப்பாண மக்கள் இந்த அரிய நிகழ்ச்சியை ஒரு முடிபுட்டு விழா என்று கூறி மகிழ்ந்தனர்.

யோகசுவாமிகளிடம் குரு தீட்சை பெறும் போது சுவாமி களுக்கு எழுபத்தியேழு வயது. குருதேவருக்கு இருபத்தியிரண்டு வயது.

அளவெட்டியில் ஆதீனம்
சைவசமுதப் பணியை ஆரம்பிக்கவேண்டி குருதேவர் சுப்பிரமணிய சுவாமிகள் யோகசுவாமிகளின் ஆசியுடன் அளவெட்டியில் ஸ்ரீ சுப்பிரமணிய ஆச்சிரமத்தை நிறுவினார். சர்வதேச ரீதியில் சேவை

யாற்றி வரும் சைவசித்தாந்த தர்ம சபை யாழ்ப்பாணத்தில் தான் ஆரம்பமாகியது.

அமெரிக்காவில் கோயில்

யோகசுவாமிகளின் ஆணைப்படி குருதேவர் அமெரிக்காவுக்குச் சென்று ஏழு ஆண்டுகள் தன்னைத் தனது பணிகளுக்கு ஆயத்தம் செய்து ஒருமுக நிலைப்படுத்தினார்.

தினசரி தியானம், ஆழ்ந்த தியான ஞானதிருஷ்டி, ஞானதரிசனம் ஆகிய அக ஆற்றல்களைப் பயிற்சி தியானம் மூலம் குருதேவர் வெளிப்படுத்தினார்.

1957ம் ஆண்டு குருதேவர் தனது முப்பதாவது வயதில் இமாலயக் கலாபீடத்தை நிறுவி கலிபோணியாவில் அமெரிக்காவின் முதலாவது இந்துக்கோயிலை ஆரம்பித்து வைத்தார்.

கீழைத் தேசத்துக்கும், மேலைத் தேசத்துக்கும் இடையில் மையமாக விளங்கும் ஹாவாய் தீவுகளில் ஒன்றான குவை எனும் தீவில் புனித வைலுவ நதிக்கரையில் 459 ஏக்கர் நிலப்பரப்பில் 1970 ஆம் ஆண்டு குவை சைவ ஆதீனத்தைக் குருதேவர் நிறுவினார்.

இச்சைவ ஆதீனத்தில் ஆறடி உயரமான சிவநடராஜரை மூல முர்த்தியாகக் கொண்ட ஓர் கோயிலை ஸ்தாபித்தார்.

இதுவே மேலைத் தேசத்தில் அமைக்கப்பட்ட முதலாவது சிவன் கோயிலாகும்.

உலகிலேயே இக்கோயிலில் தான் சிவனின் 108 தாண்டவ முர்த்திகளும் பிரதிஷ்டை செய்யப்பட்டுள்ளன. 16 தொன் எடையுள்ள பெரிய நந்தியும் இங்கே அமைக்கப்பட்டுள்ளது.

இக்கோயிலின் எட்டுக்காலப் பூசைகளையும் ஆதீனத்துறவிகள் செய்து வருகின்றனர்.

சன்மார்க்க இறைவன்

ஆலயம்

1975ஆம் ஆண்டு குருதேவருக்குச் சிவபெருமான் ஓர் அகக்

காட்சி அருளினார். இந்த அகக் காட்சியின் படி புனித வைலுவ நதிக்கரையில் ஓர் சுயம்பு லிங்கத்தைச் சுவாமிகள் கண்டார்.

இச்சுயம்பு லிங்கத்தை மையமாகக் கொண்டே சன்மார்க்க இறைவன் கோயில் உருவாகி வருகிறது. கோயிலின் நுழைவாயிலில் ஓர் உருத்திராட்ச மரச் சோலை. இச்சோலையில் இருந்து கோயிலுக்கு இரு மருங்கிலும் கொன்றை மரங்களையுடைய ஓர்நேரிய பாதை இதுவே சன்மார்க்கம்.

இப்பாதையின் ஆலமர நிழலில் விநாயகப் பெருமான் எழுந்தருளியுள்ளார். பாதையில் உள்ள குன்றின் மேல் முருகப் பெருமான் தரிசனம் தருகிறார். இவற்றைக் கடந்து நேரே சென்றால் சுயம்பு லிங்கேஸ்வரரை அடையலாம்.

இறைவன் கோயிலில் பிரதிஷ்டை செய்யவதற்கென ஓர் ஸ்படிக லிங்கம் சுவாமிகளுக்கு 1987ஆம் ஆண்டு கிடைத்தது.

ஆறு கோணங்களை உடைய இந்த ஸ்படிகலிங்கம் 700 நாத்தல் எடையும் 39 அங்குல உயரமும் உடைய அற்புதமான உலகின் மிகப் பெரிய ஸ்படிகலிங்கமாகும்.

இந்து கலாசார

அறக்கட்டளை

1979ஆம் ஆண்டு சுவாமிகள் சைவத்தின் தொன்மையையும், மகிமையையும் உலகெங்கும் வெளிப்படுத்த HINDUISM TODAY எனும் சஞ்சிகையை ஆரம்பித்தார். இச் சஞ்சிகை உலகெங்கும் வாழும் இந்துக்களின் குரலாக சர்வதேச ரீதியில் ஒலிக்கின்றது.

இந்து சமயம் பற்றிய நூல்கள் பலவற்றைச் சுவாமிகள் எழுதி வெளியிட்டுள்ளார். அவை உலக நாடுகளில் பலமொழிகளில் மொழிபெயர்க்கப்பட்டுள்ளமை இங்கு சிறப்பம்சமாக உள்ளது.

அமெரிக்கா மற்றும் ஐரோப்பிய கண்ட நாடுகளில் பல இந்துக் கோயில்கள் உருவாவதற்கு சுவாமிகள் மூலகாரணமாக இருந்துள்ளார். அத்துடன் கோயில்களை அமைத்து வரும் இந்து சமூகத்த

வர்களுக்கு ஆலோசனை வழங்கியும், கோயில்களுக்கு மூர்த்திகளை வழங்கியும், கோயில்களுக்கு நேரில் சென்றும் அவர்களை சுவாமிகள் உற்சாகப்படுத்தி சைவப் பணிகளை முன்னெடுக்க மூலகர்த்தாவாக விளங்கினார்.

இலங்கை மக்கள் மீதும், சைவப்பெருமானார்கள் மீதும் அளவற்ற அன்பு கொண்ட சுவாமிகள், 1983ஆம் ஆண்டு இலங்கையில் நடைபெற்ற இனக்கலவரத்தின் பின்னர் "இலங்கைத் தமிழர் அகதி நிவாரண நிதி" எனும் ஓர் அறக்கட்டளை ஸ்தாபனத்தை நிறுவி அதன் மூலம் அநாதை இல்லங்கள், முதியோர் இல்லங்கள், சமய ஸ்தாபனங்கள் போன்றவற்றுக்கு உதவியளித்து வருகிறார்.

கோவையூர் ஜெயன்

சுவாமிகளின் உலகளாவிய சமயப்பணியைப் பாராட்டி அவருக்கு ஐக்கதாச்சாரியார் என்ற விருதினை 1986ஆம் ஆண்டு இந்திய புதுடில்லி நகரில் கூடிய உலக சமயப்பாராளுமன்றம் கௌரவித்தது.

ஐக்கிய நாடுகள் சபையில் முன்னாள் செயலாளர் நாயகம் ஊத்தான் அவர்களின் ஞாபகார்த்தமாக வருடாந்தம் வழங்கப்படும் சமாதானப்பரிசு 2000ஆம் ஆண்டு சுவாமிகளுக்கு வழங்கப்பட்டதன் மூலம் உலக சமாதானத்தின் ஊற்றாகவும் அதனை ஏற்படுத்தப் பாடுபட்ட பெருமையையும் எண்ணி ஐக்கிய நாடுகள் சபை கௌரவித்தது.

இலங்கையிலும் சமாதானம் ஏற்பட வேண்டும் என்ற விருப்பமும் ஆசையும் கொண்ட சுவாமிகள் அதற்காகப் பிரார்த்தித்ததுடன் நோர்வேயின் சமாதானத் தூதுவர் எரிக்சோல்ஹெய்முடன் தொடர்பு கொண்டு சமாதான நகர்வுகள் பற்றிக் கேட்டறிந்து கொள்வார்.

இலங்கை பௌத்த சங்கத்தினருடன் தொடர்பு கொண்டு சமாதான முயற்சிகளுக்கு தடையேதும் தெரிவிக்காது அதனை வெற்றியடையச் செய்யுங்கள் என்று கேட்



டுக்கொண்ட சுவாமிகள் இலங்கையில் நிரந்தர அமைதிக்காக பாடுபட்டார்.

மகா சமாதி

சைவத்தின்மகிமையைச் சர்வதேச மெங்கும் பரவச்செய்து சைவத்துக்காக வாழ்ந்த சுவாமிகள் 12.11.2001ம் ஆண்டு நள்ளிரவு 11மணி 54நிமிடத்தில் சித்திரை நட்சத்திரத்தில் ஹாவாயில் உள்ள தனதுசைவ ஆதீனத்தில் ஆதீனத் துறவிகள் முன்னிலையில் மகா சமாதியடைந்தார்.

சுவாமிகளின் திருமேனி தகனம் செய்யப்பட்டு அஸ்தி ஆதீனத்திலுள்ள சிவநடராஜர் சன்னிதியின்கீழே ஏற்கனவே அமைக்கப்பட்டிருந்த குகையில் பிரதிஸ்டை செய்யப்பட்டது.

மகா சமாதியடையும் போது சுவாமிகள் தனது அடியவர்களிடம் 'குருதேவர் இந்த உடலை விட்டு நீங்கினாலும் தினமும் 24மணி நேரமும் அகவுலகில் இருந்து அடியவர்களுக்கு அருள் பாலிப்பார்' என்று கூறினார்.

கோப்பாய் ஸ்ரீ சுப்பிரமணிய கோட்ட ஸ்தாபகரும் ச்வாய சுப்பிரமணிய சுவாமிகளின் சீடருமான தொண்டநாதன் (றமேல்குமார்) அவர்களுடனான கருத்துப்பரிமாறலின் தொகுப்பு

நீக்கீடுவாய் துன்பமெல்லாம்

அல்வையம் பதியினிலே!
அருள்புரியும் அம்பிகையே!
அல்லலற்ற பக்தர் - நாம்
அருள் வேண்டி நின்னடியை
நிதமும் தொழுவோம்
நீக்கீடுவாய் துன்பமெல்லாம்
நிவேதியே! முத்துமாரி

க.திருந்பன்
(கரவெட்டி)



இன்ற ரத உலா வரும் அல்வாய் வேல்விலாந்தை முத்துமாரி அம்மனின் அருள் கிடைக்க வேண்டி நிற்கின்றோம்.

பவாள் நகைமரடம்

ம. ம. வீதி, நெல்லியடி, கரவெட்டி.

இன்ற ரத உலா வரும் அல்வாய் வேல்விலாந்தை முத்துமாரி அம்மனின் அருள் கிடைக்க வேண்டி நிற்கின்றோம்.

ஸ்ரீ சீருஷணா கூல்பார்

கொடிகாமம் வீதி, நெல்லியடி.

இன்று தேரேறும் அல்வாய் வேல்விலாந்தை முத்துமாரி அம்மனின் அருள் வேண்டி நிற்கின்றோம்.

★ தங்கத் தரணியில் தனியிடம் வகிப்பவர்கள் ★
★ நாளைய நாகரிகத்தை இன்றே அறிமுகம் செய்யவர்கள் ★

ஜெயா நகை மாடம்

பருத்தித்துறை வீதி, நெல்லியடி.

அனைவர்க்கும் இன்று ரத பவன் வருகின்ற அல்வாய் வேல்விலாந்தை முத்துமாரி அம்மனின் அருள் கிடைக்க பிரார்த்திக்கின்றோம்.

சிறி அம்பாள் நகை மாளிகை

நெல்லியடி, கரவெட்டி.

நிபுணர்களை குறிவைத்து கண்ணிவெடிகள்

கண்ணிவெடி அகற்றும்பணி நிறுத்தப்படலாம்

அங்கோலாவில் அபாய எச்சரிக்கை

அங்கோலாவில் கண்ணிவெடி அகற்றிவரும் குழுவினர்களைக் குறிவைத்து அதிர்வின் கண்ணிவெடிகள் புதைத்துவைக்கப்பட்டுள்ளது கண்டுபிடிக்கப்பட்டது.

இதனால் அங்கோலாவில் கண்ணிவெடிகள் அகற்றும் பணி முற்றாக நிறுத்தப்படும் அபாயம் ஏற்பட்டுள்ளது தெரிவிக்கப்பட்டுள்ளது.

இந்த ரக கண்ணிவெடிகளைக் கண்டுபிடித்துப் பகுப்பாய்வு செய்ததில் அதிர்ச்சி தரும் தகவல்கள் வெளியாகியுள்ளன. இதுவரை இரண்டு கண்ணிவெடி ரகங்கள் மீட்கப்பட்டுள்ளது.

முதலாவது ரகம்; சிறிய ஒலியைக் கண்டாலும் அந்த ஒலியலைகளால் தூண்டப்பட்டு வெடிக்கக் கூடியது.

இரண்டாவது ரகம்; புதைக்கப்பட்டிருக்கும் இடத்தைச் சுற்றி 20 m நுண்ணிய காந்த அலைகளை வெளிவிடக் கூடியது. எனவே கண்ணிவெடி அகற்றும் கருவிகளைக் கொண்டு குறிப்பிட்ட கண்ணிவெடிகள் புதைத்திருக்கும் இடத்திற்குள் ப்ரவேசிக்கும் போது வெடிக் க்கூடியது.

இதே வேளை அங்கோலா

விலே வெடிபொருட்களால் பாதிக்கப்பட்ட நிலையில் 70 ஆயிரம் பேர் வாழ்ந்து வருகின்றனர், உலகிலே வெடிபொருட்களால் பாதிக்கப்பட்ட மக்கள் அதிகமாகவாழ்ந்து வரும் நாடு அங்கோலாவாகும். அத்துடன், மாத மொன்றிற்கு சராசரியாக 35 பேர் அங்கவினர்களாகுவது குறிப்பிடத்தக்கதாகும். (க-19)

கே. ஆர். நாராயணன் ஓய்வு பெறுகிறார் இந்திய குடியரசுத் தலைவர் பதவியிலிருந்து ஓய்வு பெறும் கே. ஆர். நாராயணனுக்கு மக்களவை மாநிலங்கள் அவை உறுப்பினர்கள் நேற்று மாலை பிரிவுபசார விழா நடத்தினார்கள்.

நாடாளுமன்ற மைய மண்டபத்தில் இச்சிறப்பு நிகழ்வு நடைபெற்றது.

பல நாடுகளில் இந்தியத் தூதரகப் பணியாற்றியிருக்கும் கே. ஆர். நாராயணன் குடியரசுத் துணைத் தலைவராகப் பதவி வகித்து, 1997 இல் குடியரசுத் தலைவராகத் தேர்ந்தெடுக்கப்பட்டார்.

5 ஆண்டு குடியரசுத் தலைவராகக்கடமையாற்றிய இவர் நாளை மறுதினம் ஓய்வு பெறுகிறார். (ஷ)

குஜராத்தில் மீண்டும்

இந்து - முஸ்லிம் கலவரங்கள்

பொலிஸாரின் சூட்டில் இருவர் பலி

(புதுடில்லி)

அண்மைக்காலமாக இந்து முஸ்லிம் கலவரங்கள் தணிந்து போயிருந்த குஜராத்திலும் மீண்டும் இந்து-முஸ்லிம் கலவரங்கள் மூலதனமாகத் தொடங்கியுள்ளன.

இதனையடுத்து சர்ச்சைக் குரிய குஜராத்தின் பகுதி

களான ரஜியா, டர்முஜா' நிராஜா ஆகிய இடங்களில் பொலிஸார் ஊரடங்குச் சட்டத்தைப் பிறப்பித்துள்ளனர். நிராஜா பகுதியில் அண்மையில் முஸ்லிம் தீவிரவாதக் குழு வொன்று இந்துப்பகுதியிலுள்ள கடை ஒன்றுக்கு தீயிட்டது.

இதனையடுத்து ஆவேச மடைந்த இந்துக்கள்-முஸ்லிம்கள் செறிந்துவாழும் கட்டடத் தொகுதிக்கு தீயிட்டனர் இதனால் பதற்றநிலை உருவாகியபோது பொலிஸார் நடத்திய துப்பாக்கிச் சூட்டில் இருவர்ஸ்தலத்திலேயே பலியானார்கள்.

கடந்த பெப்ரவரி மாதம் இடம்பெற்ற இந்து-முஸ்லிம் கலவரத்தில் நூற்றுக்கணக்கானவர்கள் கொல்லப்பட்டதுடன் கோடிக்கணக்கான சொத்துக்களும் எரியூட்டப்பட்டன.

மாவோ தீவிரவாதிகளின் அழைப்பை

நேபாள அரசு

முற்றாக நிராகரித்தது

(காத்மாண்டு)

நேபாளத்தில் மாவோ தீவிரவாதிகள் விடுத்த சமாதானப் பேச்சுவார்த்தைக்கான அழைப்பை அந்நாட்டு அரசு நிராகரித்துள்ளது.

மாவோ தீவிரவாதிகள் கடந்த ஆறு ஆண்டுகளாக நேபாளத்தில் ஜனநாயகம் நிலவவேண்டுமென போராடி வருகின்றனர்.

அண்மையில் கூட மாவோத் தீவிரவாதிகள் நடத்திய அதிரடித் தாக்குதல்களில் பல நூற்றுக்கணக்கான பொலிஸாரும் இராணுவத்தினரும் கொல்லப்பட்டிருந்தது குறிப்பிடத்தக்கதாகும்.

இதனையடுத்து அமெரிக்கா-இந்தியா உட்பட பல நாடுகள் நேபாளத்திற்கு இராணுவப் படைக்கல உதவிகளை வழங்கின.

இந்நிலையில் தற்பொழுது நேபாளத் தீவிரவாதிகள் அரசிற்கு நல்லெண்ணை சமிக்ஞையாக சமாதான அழைப்பை விடுத்துள்ளதாக போராளிகள் தரப்பில் தெரிவிக்கப்பட்டுள்ளது.

பேச்சுவார்த்தை ஆரம்பிக்கப்பட முன்னர் போராளிகள் தமது ஆயுதங்கள் அனைத்தையும் ஒப்படைக்க வேண்டுமெனவும் நேபாள மக்களிடம் மன்னிப்புக் கோரவேண்டுமெனவும் அரசு அறிவித்துள்ளது.

மேற்படி அரசின் கண்முடித்தனமான நிபந்தனைகள் போராளிகளின் ஆயுதப்போராட்டத்தைத் தீவிரமடையச் செய்யுமென அரசியல் வாதிகள் கருத்து வெளியிட்டுள்ளனர். (க-19)

அமெரிக்க மக்களை

பாகிஸ்தான் பயணங்களை தவிர்க்குமாறு எச்சரிக்கை

(வாஷிங்டன்)

அமெரிக்க மக்களை பாகிஸ்தான் பயணத்தைத் தவிர்க்கும் படையும், ஏற்கனவே அங்கு இருப்போரை உடனடியாக பாகிஸ்தானை விட்டு வெளியேறும் படையும் அமெரிக்க அரசு எச்சரிக்கை விடுத்துள்ளது.

பத்திரிகை நிருபர் டானியல் பேர்னைக் கடத்திக் கொலை செய்தமைக்காக ஒமர் ஷேக்கிற்கு மரண தண்டனை வழங்கியதற்குப் பழிவாங்கும் நடவடிக்கைகள் மேற்கொள்ளப்படலாம் என்று அமெரிக்கா அஞ்சுகின்றமையே மேற்படி அறிவிப்புக்கான காரணமாகும். (ஷ)



அஜந்தா குகைகள்

புனரமைப்புக்கு 40 கோடி

(புதுடில்லி)

மகாராஷ்டிர மாநிலத்திலுள்ள புகழ்பெற்ற அஜந்தா குகைகள் சுமார் 40 கோடி ரூபா செலவில் செப்பனிடப்படுகின்றன.

கி.மு 2 ஆம் நூற்றாண்டுக்கும் கி.பி 7 ஆம் நூற்றாண்டுக்கும் இடையே உருவாக்கப்பட்ட இந்தக் குகைகள் புனரமைப்புக்கு ஜப்பானிய உதவியும் பெறப்பட்டுள்ளது.

பௌத்தமதக் கோட்பாடுகளைப் பிரதிபலிக்கும் ஓவியங்கள் அடங்கிய 31 குகைகள் 19 ஆம் நூற்றாண்டு வரை அடர்ந்த வனத்தில் மறைந்திருந்தன.

முன்னர் பௌத்த மதத்திற்கு விகர் ஆழ்நிலைத்தியானத்தில் ஈடுபட்ட இந்த குகைகளைத் தேடிச்செல்வது வழக்கமாகும்.

இக்குகைகள் நினைவுச் சின்னம் மட்டுமல்லாது சுற்றுலாப் பயணிகளை ஈர்க்கும் வண்ணமும் மாற்றியமைக்கப்படவுள்ளன குறிப்பிடத்தக்கது. (ஷ)

இம் மாத இறுதியில்

பாக். அதிபர் முஷாரப்

பங்களாதேஷ் விஜயம்

(டாக்கா)

பாகிஸ்தானிய இராணுவ அதிபர் ஜெனரல் பர்வேஸ் முஷாரப் இம்மாத இறுதியில் பங்களாதேஷுக்கு உத்தியோக சூர்வ விஜய மொன்றை மேற்கொள்ளவிருக்கின்றார்.

இதேவேளை பங்களாதேஷ் அண்மையில் வெளியிட்டுள்ள அறிக்கையில் இந்திய காஷ்மீர் பிரச்சினை இந்தியாவும் பாகிஸ்தானும் பேசித்தீர்வுகாண வேண்டுமெனவலியுறுத்தியுள்ளது.

இதேவேளை கடந்த பெப்ரவரி மாதம் இடம்பெற்ற வன்முறைகளைக் கட்டுப்படுத்தத் தவறியதன் காரணமாக குஜராத் சட்டமன்ற சபைத்தலைவர் மகேந்திர மோடி ராஜினாமாக்கடித்ததைச் சமர்ப்பித்து சில மணித்தியாலங்களுக்கு பின்னர் இச்சம்பவம் நடைபெற்றுள்ளமை அனைத்துத் தரப்பையும் பேரதிர்ச்சிக்கு உள்ளாக்கியுள்ளது. (ஷ-19)

தலைநகர் டாக்கா சென்று, பங்களாதேஷ் பிரிவினையின் போது அங்கு அகப்பட்டிருக்கொண்ட பாகிஸ்தானியர்களின் நிலைகுறித்து இவர் ஆராதவுள்ளார்.

இதேநேரம் பாகிஸ்தானிய அதிபர் டாக்கா வருவதற்கு அங்குள்ள இடதுசாரிகள் தீவிர எதிர்ப்பு தெரிவித்துவருவது இங்கு குறிப்பிடத்தக்கது. (க-19)

புதிய நிர்வாகிகள் தெரிவு

(மந்திக்கை)

இன்பகுட்டி சிக்கனக் கடனுதவு கூட்டுறவுச்சங்கத்தின் புதிய நிர்வாகிகள் தெரிவு அண்மையில் இடம்பெற்ற போது தலைவராக ம.நந்தகுமார், செயலாளராக சூரிய குமாரன், பொருளாளராக இரா.வேலும் மயிலும் ஆகியோர் தெரிவு செய்யப்பட்டனர். (உ-23)

ஈழத்தமிழர் பிரச்சினை

பிரபாகரன் பற்றியதல்ல

(சென்னை)

ஈழத்தமிழர் பிரச்சினை என்று கூறும்போது அதுவிடுதலைப்புலிகள் பற்றிய பிரச்சினையோ அல்லது விடுதலைப்புலிகள் தலைவர் பிரபாகரன் பற்றிய பிரச்சினையோ அல்ல. 35 இலட்சம் ஈழத்தமிழர் பிரச்சினையே.

அங்கு மக்களுக்கு உண்டு. ஆனால் தலைவர்கள் கருத்துக்களை பேசுவதற்கு அச்சமாக உள்ளது என்றும் கூறினார்.

யாழ். மாவட்ட பாராளுமன்ற உறுப்பினர் அ. விநாயகமூர்த்தி பேசும்போது, இலங்கை அரசின் தவறான அணுகுமுறையே தமிழினத்தை ஆயுதம் ஏந்தவைத்தது தன்னைப்பாதுகாக்கவும் உரிமைகளுக்காகப் போராடவும் ஆயுதம் ஏந்துவது பயங்கரவாதம் ஆகாது என்குறினார்.

இதேவேளை இம்மாநாட்டில் விடுதலைப் புலிகளுக்கு ஆதரவாகப் பேசக்கூடாது என்றும் அவர்கள் சம்பந்தப்பட்ட புத்தகங்கள் விற்பனை செய்யக்கூடாது என்றும் சென்னை உயர்நீதிமன்றம் நிபந்தனை விதித்தமையும் இங்கு குறிப்பிடத்தக்கது. (க-வ)

பெரியாரும் அண்ணாவும்

தனிநாட்டு

சரித்திரம்

கலைஞர் மு. கருணாநிதி சாடல்

(புதுடில்லி)

தமிழ்நாட்டை இருமாநிலங்களாகப் பிரிக்க வேண்டும் எனும் பாட்டாளி மக்கள் கட்சித் தலைவர் டாக்டர் ராமதாளின் கருத்தின் பேரில் ராமதாஸும் முதலமைச்சர் ஜெயலலிதாவும் தேவை இன்றி தி.மு.க. மீது பாய்வதாக தி.மு.க. தலைவர் மு.கருணாநிதி கூறியுள்ளார். இதனால் சில விவாதங்

அம்துல்கலாம் பதவியேற்று

(புதுடில்லி)

இந்தியாவின் 12 ஆவது குடியரசுத் தலைவராக அனுவிஞ்ஞானி டாக்டர் அப்துல்கலாம் எதிர்வரும் 25 ஆம் திகதி வியாழக்கிழமை பதவியேற்கவுள்ளார். (ஷ)

ஜனசக்தி

அலுவலகத்திற்கு அழைப்பு

(யாழ்ப்பாணம்)

ஜனசக்தி காப்புறுதி நிறுவனத்தினால் யாழ். மாவட்டத்தில் தெரிவு செய்யப்பட்ட அனைத்து உத்தியோகத்தர்களையும் நாளை மு.ப 10.00 மணிக்கு யாழ். வணிகக் கழக மேல் மாடியில் இயங்கும் அலுவலகத்திற்கு மு.சமளிக் குமாறு அறிவிக்கப்பட்டுள்ளது. (உ)

அவர் இது தொடர்பாக மேலும் தெரிவிக்கையில்,

இலங்கையில் ஆயிரக்கணக்கான இளைஞர்கள் காலவரையறையின்றி சிறையில் அடைக்கப்பட்டுள்ளார்கள்.

தமிழ்நாட்டைப் பொறுத்தனவில் தமிழ்மக்களின் பலம்

களுக்கு விளக்கம் அளிக்க தி.மு.க. தள்ளப்பட்டிருப்பதாக நேற்று சென்னையில் வெளியிட்ட அறிக்கையொன்றில் அவர் மேலும் தெரிவித்துள்ளார்.

ஒரு முறை பிரிவினைவாதத்தை ஊக்குவித்தவர்கள் மீண்டும் மீண்டும் ஏதாவது ஒரு வழியில் அதைக் கொண்டு வர முயற்சிப்பார்கள் என்று

முதலமைச்சர் குற்றம் சாட்டியதாகவும் அவர் தெரிவித்தார்.

பெரியாரும் அண்ணாவும் நாட்டுப்பிரிவினை கோரியதும் பின்னர் அதை நாட்டு நலன்கருதிக் கைவிட்டதுமான சரித்திரத்தை ஜெயலலிதா அறிந்திருக்கவில்லை என்றும் அவர் சுட்டிக்காட்டியுள்ளார். (ஷ)

தன்னுயிர்க்கு இன்னாமை தானறிவான் என்கொலோ மன்னுயிர்க்கு இன்னாசெயல்

வலம்புரி

கறை படிந்த காலம்

1983 யூலை 23 ஈழத் தமிழர்களால் மறக்கமுடியாத நாள். சிங்களப் பேரினவாதிகள் இனவாதத்தின் உச்ச கட்டத்திற்குச் சென்று தமிழர்கள் மீது வெறியாட்டம் நடத்தி தமது காடைத் தனத்தை உலகுக்குப் பறை சாற்றிய நாளும் இதுவே.

தமிழர்கள், சிங்களவர்கள் இந்நாட்டில் ஒரு போதும் ஒற்றுமையாக வாழ முடியாது என்ற உண்மையை உலகறியச் செய்த நாளும் இந்த இருபத்தி மூன்றே.

83 யூலைக் கலவரம் ஏற்பட்டு இன்று 19 வருடங்கள் நிறைவடையும் கட்டத்திலும், தமிழ் மக்கள் அந்தத் துயரமான, கொடூரமான, அநீதியான சம்பவத்தை ஒருபோதும் மறந்துவிட மாட்டார்கள்.

இலங்கை சிங்களவர்களுக்கு மட்டுமே சொந்தம் என்ற இனவெறி தமிழர்களின் இரத்தத்தைக் குடிக்க வெளிக் கிட்ட போது, அதனைத் தடுக்கவோ, கட்டுப்படுத்தவோ அன்றைய ஆட்சியாளர்கள் முன்வரவில்லை.

இதனால் தென்னிலங்கையில் வாழ்ந்த தமிழ் மக்கள் யாருமற்ற அநாதைகளாக தமது உயிரைப் பாதுகாக்கப்பட்ட வேதனை சொல்லுந்தரமன்று. ஒரு நாட்டை ஆள்பவர் தன் தேசம் தன் மக்கள் என்ற பொதுவான பார்வையைக் கொண்டே ஆட்சி செலுத்த வேண்டும் அதனை விடுத்து இனவாதம் கொண்டு செயற்பட்டால் அது மரணங்கள் மலிந்த பூமியாகவே மாற்றமுறும்.

1983 யூலைக் கலவரத்தை சிங்கள அரசு தடுத்து நிறுத்தியிருக்குமாக இருந்திருந்தால் 19 வருடகால யுத்தம் நீடிக்கவோ, இலங்கைத் தீவு பொருளாதாரத்தில் பாழடையவோ, உயிரிழப்புகள் ஏற்பட வேண்டியதேவை உருவாகியிராது.

83 யூலையில் இடம் பெற்ற இனக்கலவரத்தின் போது இன்னவற்று நிர்க்கதியாக நின்ற ஈழத் தமிழர்களுக்கு அன்று இந்தியாவின் பிரதமராக காந்தி சிதம்பரம் கப்பலை கொழும்புக்கு அனுப்பி தமிழர்களை உட்பகுதிக்குக் கொண்டு வந்த நிகழ்வும் தமிழர்களிடம் மறப்பதற்கில்லை.

தமிழரின் பாரம்பரியத்தைத் தொல்பொருள்

சான்றுகள் மூலம் நிறுவ முயன்றவர் 'கலைஞானி'

மாமனிதர் கலைஞானியின் 69 ஆவது பிறந்த தினம் இன்றாகும் அதனையொட்டி இக்கட்டுரை பிரசுரமாகிறது

இந்த நாட்டில் தமிழ் மக்களின் தொன்மையின் ஆதாரங்கள் அழிந்து விடாமல் பேணுவதையே தனது வாழ்க்கையாகக் கொண்டிருந்தவர் மாமனிதர் கலைஞானி. தனது இறுதி மூச்சு வரை ஈழத்தில் தமிழ்மக்களுக்குள் தொகுப்புகள் உண்டு என்பதை இடித்துக் கூறி எமது தொல்பொருள் சின்னங்களைப் பாதுகாத்து வந்த பெருமனிதர் கலைஞானி என்ற புனைபெயர் கொண்ட அ.செல்வரத்தினம், தனது வாழ்வின் பெரும் பகுதியை, வரலாற்றை ஆவணமாக்கும் அரிய பணிக்குச் செலவிட்ட மாமனிதரின் உயிரை கடந்த ஆண்டு மார்ச்சு மாதம் 28 ஆம் திகதி காலன் காவிச் சென்றான்.

கலைஞானி

தொல்பொருள் ஆய்வாளர் இமயம் போல் உயர்ந்து நின்ற கலைஞானி 1933 ஆம் ஆண்டு யூலை மாதம் 23 ஆம் திகதி குரும்பசிட்டி மண்ணிலே அரியகுட்டி தங்கமுத்து தம்பதிகளுக்கு ஏக புத்திரனாகப் பிறந்தார். இவருக்கு இவரை விட வயதில் மூத்த சகோதரிகள் மூவர் இருந்தனர். தனது ஆரம்பக் கல்வியை குரும்பசிட்டி பொன் பரமானந்தர் வித்தியாலயத்திலும் இடைநிலைக் கல்வியைத் தெல்லிப்பழை யூனியன் கல்லூரியிலும் பெற்றார்.

கல்லூரி வாழ்விலேயே இவரது அரும் பொருள் தேடல் ஆரம்பமானது. இவரது அரும் பொருள் தேடலில் உள்ள ஆர்வத்தை வளர்ப்பதற்கு இவரின் பெரிய தந்தை மகனான குமாரதேவன் என்பவர் பெரிதும் உதவினார். இருவரும் இணைந்து ஆரம்பிக்க எண்ணிய பத்திரிகைக்கு 'கலைஞானி' என்ற பெய

ரையே சூட்டினார். தொல்பொருள் தொடர்பான ஆக்கங்களைத் தாங்கி வெளிவந்து கொண்டிருந்த 'கலைஞானி' பத்திரிகை குமாரதேவனின் மறைவால் தடைப்பட்டது. இருந்தும் பத்திரிகையின் பெயர் செல்வரத்தினத்துடன் இணைந்து கொண்டது. பின்னர் ஸ்ரான்லிவீதியில் அமைந்திருந்த படப்பிடிப்புக் கூடத்திற்கும் இதே பெயரையே இவர் சூட்டினார்.

தேதேலில் ஈடுபாடு

1947 ஆம் ஆண்டு மாசி மாதம் 23 ஆம் திகதி தற்செயலாக தனது வீட்டுவளவினுள் கண்டெடுத்த மூன்று நாணயங்களும் மூன்று சங்குகளும் இவரின் தேடலைத் தூண்டின. அவ்வாண்டு இலங்கை கவர்னர் ஜெனரலின் வருகையை ஒட்டி யூனியன் கல்லூரியில் நடத்தப்பட்ட காணொலி நிகழ்ச்சியில் வைக்கப்பட்ட இவரது முத்திரைகளுக்கும் சங்கு நாணயங்களுக்கும் பரிசாகக் கிடைத்த இரு வெள்ளிப்பதக்தங்கள் இவரின் பேரார்வத்தைத் தூண்டின.

தேடலின் வெளிப்பாடுகளாக

எம். ஷாந்தன் சத்தியகீர்த்தி

இயக்குநர்

மாமனிதர் கலைஞானி அருங்காட்சியகம்

பண்டைய மன்னர், மக்கள் பயன்படுத்திய பொருட்கள், வரலாற்றுச் சான்றுகளான கல்லேடுகள், செப்பேடுகள், பித்தளை பொருட்கள், மரவேலைப்பாடுகள், நாணயங்கள், பழைய ஏட்டுச்சுவடிகள், கையெழுத்துப் பிரதிகள், பெரியார்கள் பயன்படுத்திய பொருட்கள், அவர்களின் முழு உருவப்படங்கள், ஓவியங்கள், பண்டைய கருவிகள், பத்திரிகைத் தொகுப்புகள், நூல்கள், சஞ்சிகைகள் என ஏராளமான ஆய்வுச் சின்னங்கள் குவிந்தன. கண்காட்சிகள்

1974 ஆம் ஆண்டு நான்காவது உலகத் தமிழாராய்ச்சி மாநாட்டை யொட்டி கண்டு குளிமசுனிக்கல்லூரியில் இவரது முதலாவது கண்காட்சி நடைபெற்றது. ஏழு லொறிகளில் நிரம்பிய அரும்பொக்கிஷங்கள் அங்கு காட்சிப்படுத்தப்பட்டன. இதனைப்பார்வை

யிட்ட மதுரைப் பல்கலைக் கழகப் பேராசிரியர் கொடு முடி சண்முகம், இலங்கையில் மாத்திரமன்றி முழு இந்தியாவை எடுத்துக்கொண்டாலும் தனிநபர் சேகரிப்பு இவரிடமே அதிகம் என்று அன்று கூறிச்சென்றார்.

அதன் பின்னர் 1991 இல் யாழ்ப்ப. பல்கலைக் கழகத்திலும், 92 இல் நல்லூர் நாவலர்கலாசார மண்டபத்திலும் 93 இல் நல்லூர் மங்கயர்க்கரசி வித்தியாலயத்திலும் 94 இல் சாவகச்சேரி இந்துக் கல்லூரியிலும் 98 இல் யாழ்ப்ப. பாணக் கல்லூரியிலும் கண்காட்சிகள் இடம்பெற்றன. வல்லிபுரம், கந்தரோடை, தெல்தெனியா, புத்துவெட்டுவான், பாம்பாசி, சேமமடு, மாந்தை உட்பட 98 கிராமங்கள் வரை இவரின் ஆய்வுகள் வியாபித்திருந்தன.

உறுதிப்படுத்தல்

கலைஞானியின் அருமுயற்சியால் ஆதி திராவிடர் வாழ்ந்த மைக்கான சான்றுகளாக அவர்கள் பயன்படுத்திய இலச்சினைகள், கந்தரோடையிலும், ஆணைக்கோட்டையிலும் பெறப்பட்டன. இங்கு

பெறப்பட்ட மட்ட பாண்டங்களில் பொறிக்கப்பட்ட எழுத்துக்கள் திராவிடர் பயன்படுத்திய தமிழ் பிராயி எழுத்துக்களே என்பதைப் பென்சில் வேனியா பல்கலைக்கழகத்தில் உறுதிப்படுத்தினார்.

மாதோட்டத்தில் பெறப்பட்ட புதை பொருளில் காணப்பட்ட வடிவங்கள், தமிழ் நாடு கொற்கை துறைமுகத்திற்கு அண்மையில் பெறப்பட்ட 3000 வருடங்கள் பழமை வாய்ந்த வடிவங்களை ஒத்தவை என்பதை தமிழ்நாடு தொல் பொருள் ஆய்வு இயக்குநர் இரா. நாகசாமி மூலம் உறுதி செய்து பாதுகாத்தார்.

நாணயங்கள் தகவல்கள் பிரிட்டிஷ் மகாராணியாரின் மலேசிய விஜயம் தொடர்பாக வெளிவந்த நாணயம் மற்றும் ஒல்லாந்தர் கால நாணயங்கள், செப்புக் காசுகள் உட்பட பெருமளவு நாணயங்கள் இவரின் தேடலுக்குள் அடங்கின. பழமை வாய்ந்த சிலைகள், பொன், வெள்ளி கலந்து செய்யப்பட்ட செங்கற்கள், வணை பொருட்கள், காலம் குறிப்பிட முடியாதனவு. பழமை வாய்ந்த மிருகமொன்றின் மண்டையோடு, 2500 ஆண்டுகள் பழமை வாய்ந்த மண்சுவடுகள் இவரின் கலையகத்தை அலங்கரித்தன.

வட அமெரிக்கா, தென்னமெரிக்கா, என்பவற்றினிடையே காணப்பட்ட ஒரு தீவு பற்றிய குறிப்புகள் அடங்கிய நூலில் மாயா என்று அழைக்கப்படும் அத்தீவில் தென்னிந்தியத் தமிழர் வாழ்ந்ததாக குறிப்பிடப்பட்டிருந்தமை தமிழரின் பூர்வீகத்திற்கு கலங்கரை விளக்கென்று கலைஞானி குறிப்பிடுவார்.

எழுத்தாக்கங்கள் இவை தவிர 1961 ஆம் ஆண்டு சத்தியாக்கிரகம் பற்றிய செய்திகள் வெளிவந்த பத்திரிகைகள் 250 கிலோவிற்கு மேல் பேணி வந்தார். ஆறுமுக நாவலரின் சொந்த கையெழுத்தினால் ஆன புத்தகம், சுவாமி ஞானப்பிரகாசர் 1929 ஆம் ஆண்டு வண.பிதா



டேவிட்டுக்கு எழுதிய கடிதம், வித்துவான் சி. கணேசையர் தொல் காப்பியத்துக்கு உரை எழுதிய தொட்டெழுதும் பேனா, மாநகரசபை பழைய கட்டடம், நயினை நாகவிகாரை, மாவிட்டபுரம் கந்தசுவாமி கோவில், முனிஸ்வரம் ஆலயம், சண்டுக்குளி பெரிய கோவில், பொது நூலகம் உட்பட பல முக்கிய இடங்களின் பழைய புகைப்படங்கள் என்பவற்றையும் காத்து வந்தார். சத்தியவாணி, இந்துசாதனம், சுதேசமித்திரன், அமுதசுரபி, ஆனந்த போதினி, சித்தாந்தம், வைகறை உட்பட பல சஞ்சிகைகள் பத்திரிகைகள் அருங்காட்சியகத்தை பொலிவுற வைத்தன.

போர்ச் சூழல் பாதிப்பு

நாட்டின் போர்ச் சூழல்கலைஞானி வாழ்விலும் பாதிப்பை உண்டுபண்ணியது. 1986, 87 ஆம் ஆண்டு இராணுவ நடவடிக்கைகள், 1991 ஆம் ஆண்டு குண்டுத் தாக்குதல்கள், 1995 இல் இடப்பெயர்வு போன்ற சோக நிகழ்வுகளின் போது பெருமளவு பொக்கிஷங்கள் அழிந்தன. மேலும் பல பொருட்கள் களவாடப்பட்டன; தீவைக்கப்பட்டன. இதுகண்டு கலைஞானி தளரவில்லை மீண்டும் பரமேஸ்வராச் சந்தியில் இருந்தவாறு சேவையைத் தொடர்ந்தார்.

இவரது ஆய்வுகள் மற்றும் தேடல்கள் தொடர்பாகப் பரமமக்களின் விமர்சனங்கள் சில மனதைப் புண்படுத்தினாலும் பல்கலைக் கழகத்தினரால் அங்கீகரிக்கப்பட்டமையே இவருக்குப் பெருவியப்பைத் தந்தது. எனினும் தனிமரமாக நின்று தேடலை மேற்கொள்ள இதுவே அவருக்கு உந்துசக்தியாகவும் அமைந்தது.

யாழ்ப்ப. கோட்டைச் சுவர்களின் கற்களில் காணப்பட்ட திருக்கேதீஸ்வர கோவில் தொடர்பான சாசனங்கள் மூலமும், கந்தரோடை, மாதோட்ட பகுதிகளில் பெறப்பட்ட சிலைகள் கல்வெட்டுக்கள் மூலமும் யாழ்ப்பாணத்தில் தமிழரசர்கள் இருந்தமைக்கான சான்றுகளான சேது நாணயங்கள், பரராச சேகரன்செகரா சேகரன் போன்றோரின் அரிய நூல்கள், கல்-ஆயுதங்கள் மூலமும்-தமிழர்கள் வந்தேறு குடிக்கல்ல அவர்கள் இம்மண்ணில் பாரம்பரியமாக வாழ்ந்து வருகிறார்கள் என்பதை கலைஞானி உறுதியாக நம்பினார்.

மாமனிதர்

இவரது அரும் பொருள் தேடல்கள் வெளி நாட்டவர்களால் பெருந்தொகைப்பணத்திற்கு விலை பேசப்பட்ட போதும் அதனை மறுத்து, அடுத்த சந்ததியினருக்கு இவற்றைக் கையளிக்க வேண்டும் என்ற நிலைப்பாட்டில் உறுதியாக இருந்தார்.

(3 ஆம் பக்கம் பார்க்க)

தினசரி தியானம்

மேலாம்பாடம்

தர்க்கமிட்டுப் பாழாஞ் சமயக் குதர்க்கம் விட்டு நிற்குமவர் கண்டவழி நேர்பெறுவதெந்நாளோ?

தாயுமானவர்

நல்லாரிடமிருந்து நல்வாழ்வை நான்கற்றுக் கொள் வேனாக.

சமயகுரவர் ஒருவரைக் குவலயத்தில் காண்பது அரிது: ஒருவேளை ஆயிரம் வருஷத்துக்கு ஒருதடவை ஒருவர் வரலாம். அத்தகையவர் நல்வாழ்வு வாழ்ந்து உலகுக்கு வழிகாட்டுகிறார். புத்தகங்களும், பிரசங்கங்களும் பின்னணிக்குப் போய்விடுகின்றன. எத்தகைய வாழ்வு மனிதன் வாழ வேண்டுமென்று அவர்தாமே வாழ்ந்து காட்டுகிறார். வாய்ப்பேச்சால் அல்ல. வாழ்க்கையின் மூலம் புகட்டும் பாடமே மேலானது.

ஸ்ரீமத் சுவாமி சித்பவானந்தர்

ஐனாதிபதியின் நிறைவேற்று அதிகாரம் விரைவில் பறிக்கப்படும்

அமைச்சர் திஸநாயக்கா குளுரை

(கொழும்பு)
ஐனாதிபதி சந்திரிகா குமார தங்கா தமது விருப்பத்துக்கு அமைய அமைச்சர்களை நீக்க முற்படுவாரா என பாராளுமன்றத்தின் மூலம் அவருக்கான நிதி ஒதுக்கீடு இடைநிறுத்தப்படும்.
இவ்வாறு சமுர்த்தி இளைஞர் விவகார அமைச்சர் எஸ்.பி திஸநாயக்கா தெரிவித்துள்ளார்.
ஐனாதிபதியின் செயற்பாடுகளை காட்டமாக கண்டித்த அமைச்சர் திஸநாயக்கா மேலும் தெரிவிக்கையில்:-
கடந்த பொது தேர்தலிலும், உள்ளூராட்சித் தேர்தலிலும் ஐக்கிய தேசிய முன்னணிக்குக் கிடைத்த மக்கள் ஆணையை தலைகீழாக மாற்றும் அதிகாரம் ஐனாதிபதிக்கு கிடையாது.
ஐனாதிபதிக்கு நிறைவேற்று அதிகாரம் உள்ள போதிலும் பிரதமர்

மரையோ ஏனைய அமைச்சர்களை யோ பதவி நீக்கக் கூடிய தார்மிக உரிமை அவருக்கு இல்லை.
அமைச்சர்களை நியமிப்பதோ பதவி நீக்கம் செய்வதோ பிரதமரின் ஆலோசனையின் பேரில் மேற்கொள்ள வேண்டிய நடவடிக்கைகளாகும்.
அரசியல் யாப்புக்கு அமைய பாராளுமன்றத்தில் அங்கீகாரத்துடனேயே ஐனாதிபதி நிறைவேற்று அதிகாரங்களைப் பூரணமாகப் பயன்படுத்தமுடியும்.
ஐக்கிய தேசிய முன்னணி அரசாங்கம் ஓர் ஆண்டு பதவிக்காலத்தை பூர்த்தி செய்ததும் அதனைக் கலைப்பதற்கான அதிகாரம் ஐனாதிபதிக்கு இல்லை என்று கூறிய அமைச்சர், ஐனாதிபதி பாராளுமன்றத்தைக் கலைப்பதற்கு முன்னர் அவரது நிறைவேற்று அதிகாரம் பறிக்கப்பட்டு விடுமென்றும் நம்பிக்கை வெளி

யிட்டார்.
இதேவேளை தான் நினைத்தால் அமைச்சரவையே கலைத்து விடுவேன் என்று ஐனாதிபதி கூறியிருப்பது ஐனாதிபதிக்கும் அமைச்சர் திஸநாயக்காவுக்கும் இடையே நிலவிவந்த முறுகல் நிலையை மேலும் முடுக்கி விட்டுள்ளது. (இ)
உரிமை கிடைக்கும்...
லிம்கள் சார்பாக முஸ்லிம் காங்கிரஸ் மட்டுமே இருக்கவேண்டும். எனவே முஸ்லிம் காங்கிரஸில் இருந்து பிரிந்து சென்றவர்களை மீளவும் கட்சியில் இணைப்பது மிகவும் இன்றியமையாதது என்றும் அவர் மேலும் தெரிவித்தார். (த)
ரவிராஜ் எம்.பியின்...
இல்லை எனவும் இருவரும் தெரிவித்தனர்.
அத்துடன் இச்சம்பவத்துடன் தொடர்புடையவர்கள் என சந்தேகிக்கப்படும் ஜீவன், கருணா புரத்தி, ந. மதனராஜா ஆகியோரை தாம் சம்பவ இடத்தில் காணவில்லை என்றும் அவர்கள் அங்கு நின்றார்களா என்பதை தம்மால் உறுதிப்படுத்த முடியாது எனவும் தமது சாட்சியத்தில் தெரிவித்துள்ளனர்.
அடுத்த கட்ட விசாரணை நானா முறதினம் வியாழக்கிழமை நடைபெறுமென நீதிபதி தெரிவித்துள்ளார். (இ-6)

இலங்கையர் இருவரின் சடலம் சவுதியில் மீட்பு

(ரியாட்)
சவுதி அரேபியாவின் தலைநகர் ரியாத்திலுள்ள கட்டடம் ஒன்றிலிருந்து அடங்கிய நிலையில் இலங்கையர் இருவரின் சடலங்களை அந் நாட்டுப் பொலிஸார் மீட்டுள்ளனர்.
விஷ போதை மருந்து காரணமாகவே இவர்கள் இருவரும் உயிரிழந்துள்ளதாக பொலிஸார் தெரிவிக்கின்றனர்.

இவர்கள் சடலமாக மீட்கப்பட்ட அறையில் இருந்து விஷ போதை மருந்தை உற்பத்தி செய்யும் உபகரணங்களையும் பொலிஸார் கண்டெடுத்துள்ளனர்.
மருத்துவ பரிசோதனைகளின் பின்னர் சடலங்கள் இரண்டும் இலங்கைக்கு அனுப்பப்படவுள்ளதாக வெள்ளாட்டு வேலைவாய்ப்பு பணியகம் தெரிவித்துள்ளது. (த)

களுத்துறைக் கைதிகளின் உண்ணாவிரதம் நீடிக்கிறது

(களுத்துறை)
தம்மை-விடுவிக்க-கோரி களுத்துறைச் சிறைச்சாலையில் உண்ணாவிரதம் மேற்கொண்டிருக்கும் அரசியல் கைதிகளின் நான்காவது நாளான நேற்று முவரின் நலை கவலைக்கிடமாக இருப்பதாக தெரிவிக்கப்படுகிறது.
களுத்துறைச் சிறைச்சாலையில் நீண்டகாலமாகத் தமிழ் அரசியல் கைதிகள் தடுத்து வைக்கப்பட்டிருந்த போதும் அவர்கள் மீது இதுவரை குற்றப்பத்திரிகை தாக்கல் செய்யப்

படாமல் இருப்பது குறித்து பல தடவைகள் எடுத்துக் கூறியும் அரசு செவி சாய்க்காது இருப்பதை அடுத்து அரசியல் கைதிகள் இந்த உண்ணாவிரதப் போராட்டத்தை ஆரம்பித்துள்ளனர். (வ)

நான் நினைத்தால்...

குண்டுகள் ஒன்றும் இல்லை எனக் கூறினார்.
அமைச்சர் ரவிகருணாநாயக்கா வினால் தெரிவிக்கப்பட்டுள்ள குற்றச் சாட்டுக்கள் எதுவும் உண்மையான தல்ல அரசுத் தலைவர் ஒருவர் நாட்டின் பிரதமரையோ மற்றும் அரசியல் தலைவரையோ குண்டு வைத்து அழித்ததாக வரலாறு இல்லை.
இந்நிலையில் நான் ஒரு தற் கொலைக் குண்டுாரி என வர்ணிக்கப்பட்டுள்ளேன். பொறுப்பு வாய்ந்த எவரும் இவ்வாறு கூறியிருக்க மாட்டார்கள். இவர்கள் எப்படி அரசியலுக்குள் நுழைந்தார்கள் என்று எனக்குத் தெரியும் என்று கூறிய ஐனாதிபதி சமாதான முயற்சிகளில் எந்தவிதமான தடையும் ஏற்படாத வாறு நாம் செயற்படவேண்டும் என்றும் கூறினார். (வ)

வவுனியா வளாகம்...

இந் நிலையில் நேற்று வவுனியாவில் இடம்பெற்ற நடமாடும் சேவைக்கு சமூகநிதிருந்த காணி அமைச்சர் ராஜித சேனாரட்ன வளாக முதல்வர், வவுனியா அரசு அதிபர் ஆகியோரை அழைத்து இது குறித்து நடத்திய பேச்சுவார்த்தையை அடுத்து வளாகம் நாளை புதன்கிழமை திறக்கப்படவுள்ளதாக அறிவிக்கப்பட்டுள்ளது. (வ)

பெற்றோலின் யாழ்...

பெற்றோலின் விலை நிர்ணயம் செய்யப்படலாம் என்றும் அவர் தெரிவித்துள்ளார். இதேவேளை நேற்று யாழ்ப்பாணம், கல்வியங்காடு ஏரி பொருள் விற்பனைநிலையங்கள் ஒரு லீற்றர் பெற்றோல் 74 ரூபா 50சதமாக விற்பனை செய்யப்பட்டதாகவும் இதன்போது பாவனையாளர்கள் பலர் அதிருப்தி தெரிவித்ததாகவும் தெரிவிக்கப்பட்டுள்ளது. (ம)

உரிமை கிடைக்கும்...

லிம்கள் சார்பாக முஸ்லிம் காங்கிரஸ் மட்டுமே இருக்கவேண்டும். எனவே முஸ்லிம் காங்கிரஸில் இருந்து பிரிந்து சென்றவர்களை மீளவும் கட்சியில் இணைப்பது மிகவும் இன்றியமையாதது என்றும் அவர் மேலும் தெரிவித்தார். (த)
ரவிராஜ் எம்.பியின்...
இல்லை எனவும் இருவரும் தெரிவித்தனர்.
அத்துடன் இச்சம்பவத்துடன் தொடர்புடையவர்கள் என சந்தேகிக்கப்படும் ஜீவன், கருணா புரத்தி, ந. மதனராஜா ஆகியோரை தாம் சம்பவ இடத்தில் காணவில்லை என்றும் அவர்கள் அங்கு நின்றார்களா என்பதை தம்மால் உறுதிப்படுத்த முடியாது எனவும் தமது சாட்சியத்தில் தெரிவித்துள்ளனர்.
அடுத்த கட்ட விசாரணை நானா முறதினம் வியாழக்கிழமை நடைபெறுமென நீதிபதி தெரிவித்துள்ளார். (இ-6)

ஐனாதிபதியின்...

அத்துடன் இவ்விடயம் குறித்து விசாரணைகளை மேற்கொள்ளுமாறும் பாதுகாப்பு அதிகாரிகளுக்கு பிரதமர் உத்தரவிட்டிருந்தார்.
இதனையடுத்து மேற்கொண்ட ஆரம்ப விசாரணைகளில் கடந்த ஆட்சிக்காலத்தில் கைப்பைகள் இறக்குமதி செய்யப்பட்டுள்ளமை தெரியவந்துள்ளதாகக் கூறிய பாதுகாப்பு அமைச்சர் மேலும் தெரிவிக்கையில்:-
நவீன உளவு சாதனங்கள் பொருத்தப்பட்ட எத்தனை கைப்பைகள் கொள்வனவு செய்யப்பட்டன. அவற்றுக்கு எவ்வளவு பணம் செலுத்தப்பட்டிருக்கிறது என்பது பற்றி இரண்டு வாரங்களுக்குள் பூரண அறிக்கை சமர்ப்பிக்குமாறு தேசிய உளவுச் சேவை பணிப்பாளருக்கு தான் உத்தரவிட்டுள்ளதாகவும்,
கைப்பைகளை கொள்வனவு செய்தது யார், பணம் செலுத்தியது யார், விலைமனு கோரப்பட்ட திகதி என்ன, தற்போது அக் கைப்பைகள் எங்குள்ளன என்பதுபற்றி பூரணமாகக் கவனம் செலுத்தி அறிக்கை சமர்ப்பிக்குமாறும் உளவுச் சேவைப் பணிப்பாளருக்கு பணிபுரை விடுத்துள்ளதாகவும் பாதுகாப்பு அமைச்சர் மாரப்பன மேலும் கூறினார்.
இதேவேளை ஐனாதிபதிக்கும் பிரதமருக்கும் இடையிலான கைப்பை விவகாரம் பெரும் முனைப்புடன் தீவிரமாகி வருகின்றமை இங்கு குறிப்பிடத்தக்கது. (இ)

இலங்கையில் சமாதானம் ஏற்பட அமெ. இந்திய ஒத்துழைப்பு தேவை அமைச்சர் மொறகொட தெரிவிப்பு

(வாஷிங்டன்)
இலங்கையில் நிரந்தர சமாதானத்தை ஏற்படுத்துவதற்கு பிராந்திய வல்லரசான இந்தியாவினதும் உலக வல்லரசான அமெரிக்காவினதும் ஒத்துழைப்பு மிகவும் இன்றியமையாதது என பொருளாதார மறுசீரமைப்பு விஞ்ஞான தொழில்நுட்பத்துறை அமைச்சர் மிஸ்திரி மொறகொட தெரிவித்துள்ளார்.
பிரதமர் ரணில் விக்கிரமசிங்காவுடன் அமெரிக்காவுக்கு உத்தி

யோக பூர்வ விஜயத்தை மேற்கொண்டுள்ள அமைச்சர் மிஸ்திரி மொறகொட வாஷிங்டனில் இருந்தே இவ்வாறு தெரிவித்துள்ளார்.
சமாதான நடவடிக்கைகளில் சர்வதேச நாடுகளின் கருத்துக்களை பாதுகாப்பு வேலியாக பயன்படுத்தி இனப்பிரச்சினைக்கு நல்லதொரு தீர்வைக் காண முடியும். பிரதமரின் அமெரிக்க விஜயம் இதனையே சுட்டி நிற்கிறது என்றும் அவர் கூறியுள்ளார். (த)

மட்டு. சிறைக் கைதிகள் உண்ணாவிரதம்

(மட்டக்களப்பு)
மட்டக்களப்பு சிறைச்சாலையில் தடுத்து வைக்கப்பட்டுள்ள அரசியல் கைதிகள் தம்மை விடுதலை செய்யக் கோரி இன்று முதல் சாகும்வரையிலான உண்ணாவிரதப் போராட்டத்தில் குதிக்கவுள்ளனர்.
தமது கோரிக்கை நிறைவேறும் வரையில் சாகும்வரையிலான உண்ணாவிரதப் போராட்டம் தொடரும் என சிறைச்சாலை அத்தியட்சகருக்கு சிறைக்கைதிகள் அறிவித்துள்ளனர்.
தாம் அனைவரும் பொதுமன்னிப்பின் கீழ் விடுதலை செய்யப்படவேண்டும் என கைதிகள் கோரியுள்ளனர். (த)

தவறிவிழுந்து படுகாயம்

(யாழ்ப்பாணம்)
யாழ்ப்பாணம் நராவியடிப் பிள்ளையார் கோவில் கோபுரத்தில் ஏறி நின்று திருத்த வேலைகளை செய்து கொண்டிருந்த நின்றவர் கால் தவறி விழுந்து படுகாயமடைந்த நிலையில் யாழ்ப்பாணம் வைத்தியசாலையில் அனுமதிக்கப்பட்டுள்ளார்.
நேற்று பிற்பகல் இடம்பெற்ற இச்சம்பவத்தில் யாழ்ப்பாணம் பெருமாள் கோவிலடியைச் சேர்ந்த நா. விமலசிறி(வயது28) என்பவரே காயமடைந்தவராவார். (இ-6)

வாசகர்களே:-
ஒவ்வொரு தின்கட்கீழமையிலும்
வலம்புரியின்
வாரமலர்

சங்கு டாகம்

அறிவியல், ஆன்மீகம், அரசியல் இதுவே சங்கு டாகம். உங்கள் கருத்துக்களை எதிர் பார்க்கின்றோம்

தவறாது வாங்கிப் படியுங்கள்

நிமலராஜன் கொலை முக்கிய சந்தேகநபர் கைது

(திருமலை)
பத்திரிகையாளர் மயில்வாகனம் நிமலராஜன் கொலை தொடர்பாக தேடப்பட்டு வந்த ஈ.பி.டி.பியைச் சேர்ந்த முக்கிய சந்தேக நபரான முரளி(டேவிட் மைக்கல் கொலின்) என்பவர் கடந்த சனிக்கிழமை திருமலையில் உள்ள அவரது இல்லத்தில் வைத்து கைது செய்யப்பட்டுள்ளார்.
சனிக்கிழமை இரவு கைது செய்யப்பட்ட முரளி கொழும்பு மாவட்ட நீதிமன்றில் ஆஜர் செய்யப்பட்ட போது சந்தேக நபரை அடுத்த மாதம் 2ம் திகதி வரை விளக்க மறியலில் வைக்குமாறு நீதிபதி உத்தரவிட்டதுடன் அவரை யாழ்ப்பாணத்துக்கு அனுப்பி வைக்குமாறும் உத்தரவிட்டுள்ளார். (ம)



கொண்டாவில் மேற்கு விக்கினைஸ்வரா பாலர் பாடசாலை பரிசளிப்பு விழாவில் செல்வி ச.யுசோபனாவுக்கு வைத்திய கலாநிதி ஜா. விக்கினைஸ்வரன் பரிசில் வழங்குவதை படத்தில் காணலாம்.

வள்ளுவர் அக்கடம் உரும்பிராய்
G.C.E. O/L
சமூகவியலும் வரலாறும்
அலகு ரீதியான நீட்டல் வினா விடை வகுப்புகள்
ஆரம்பம் 24.07.2002
மீ.பகல் 4.30 மணி (ப.நே)
BY. E.A.செழியன்

ராஜா அஜீத், ஜோதிகா, வடிவேல்.
யாழ்ப்பாணம் ராதாரவி, நடிகை
ராஜா
தீனசரி 1030, 230, 530

யாழ் மாவட்ட கூட்டுறவுச் சபை வேலை வாய்ப்பு

பின்வரும் பதவிகளுக்கு தகுதியானவர்களிடமிருந்து விண்ணப்பங்கள் கோரப்படுகின்றன.

1. தொழில் நுட்பவியலாளர்
2. கணக்கவியலாளர்
3. நில அளவையாளர்
4. கட்டிட மேற்பார்வையாளர்
5. பட வரைஞர்
6. கணக்குப் பதிவாளர்

மேற்போந்த பதவிகளுக்கு பொழில் நுட்பக்கல்லூரி: உயர் தொழில் நுட்ப நிறுவனத்தில் படித்து வெளியேறிய மாணவர்களுக்கு முன்னுரிமை அளிக்கப்படும். மேற்படி பதவிகளில் அரசு, அரசு சார்பற்ற நிறுவனங்களில் பணிபுரிந்து ஓய்வு பெற்றவர்களும் விண்ணப்பிக்கலாம். விண்ணப்பதாரர் ஒப்பந்த அடிப்படையில் வடமாகாணத்தின் எப்பகுதியிலும் வேலை செய்வதற்குத் தயாராக இருத்தல் வேண்டும்.

- சம்பளம் நேரில் பேசித் தீர்மானிக்கப்படும்.
- விண்ணப்ப முடிவு திகதி 06.08.2002
- தபாலுறையின் இடது பக்க மேல் மூலையில் பதவியின் பெயர் குறிப்பிடப்படல் வேண்டும்.
- சுய விபரம் அடங்கிய விண்ணப்பங்களை தலைவர் யாழ் மாவட்ட கூட்டுறவுச் சபை என முகவரியிட்டு பதிவுத் தபாலில் அனுப்பப்படல் வேண்டும்.

தலைவர்
யாழ் மாவட்ட கூட்டுறவுச் சபை
[C/4691]